

eul_wid: aau-ag

Ἡσίοδος · Hesiod

Theogony

Θεογονία

Period: Ἀρχαϊκή Archaic

Dialect: Ἑπική Epic (Homeric)

Domain: Ἔπος Epic

Format: Ἑμμετρος Verse

1 Μουσάων Ἑλικωνιάδων ἀρχώμεθ' ἀείδειν,
2 αἴ θ' Ἑλικῶνος ἔχουσιν ὄρος μέγα τε ζάθεόν τε,
3 καί τε περὶ κρήνην ἰοειδέα πόσς' ἀπαλοῖσιν
4 ὀρχεῦνται καὶ βωμὸν ἐρισθενέος Κρονίωνος
5 καί τε λοεσσάμεναι τέρενα χροά Περμησσοῖο
6 ἢ Ἴππου κρήνης ἢ Ὀλμειοῦ ζαθέοιο
7 ἀκροτάτῳ Ἑλικῶνι χοροὺς ἐνεποιήσαντο,
8 καλοὺς ἡμερόεντας, ἐπερρώσαντο δὲ ποσσίν.
9 ἔνθεν ἀπορνύμεναι κεκαλυμμέναι ἡέρι πολλῶ
10 ἐννύχαι στείχον περικαλλέα ὅσσαν ἰεῖσαι,
11 ὕμνεῦσαι Δία τ' αἰγίοχον καὶ πότνιαν Ἥρην
12 Ἀργεῖην, χρυσεόισι πεδίλοις ἐμβεβαῦιαν,
13 κούρην τ' αἰγίοχοιο Διὸς γλαυκῶπιν Ἀθήνην
14 Φοῖβόν τ' Ἀπόλλωνα καὶ Ἄρτεμιν ἰοχέαιραν
15 ἠδὲ Ποσειδάωνα γαίηοχον ἐννοσίγαιον
16 καὶ Θέμιν αἰδοίην ἑλικοβλέφαρόν τ' Ἀφροδίτην
17 Ἥβην τε χρυσοστέφανον καλήν τε Διώνην
18 Λητώ τ' Ἰαπετόν τε ἰδὲ Κρόνον ἀγκυλομήτην
19 Ἡῶ τ' Ἥελιόν τε μέγαν λαμπράν τε Σελήνην
20 Γαῖάν τ' Ὠκεανόν τε μέγαν καὶ Νύκτα μέλαιναν
21 ἄλλων τ' ἀθανάτων ἱερὸν γένος αἰὲν ἐόντων.
22 [para]αἴ νύ ποθ' Ἡσίοδον καλήν ἐδίδαξαν ἀοιδήν,
23 ἄρνας ποιμαίνονθ' Ἑλικῶνος ὑπὸ ζαθέοιο.
24 τόνδε δέ με πρῶτιστα θεαὶ πρὸς μῦθον ἔειπον,
25 Μοῦσαι Ὀλυμπιάδες, κοῦραι Διὸς αἰγίοχοιο·

26 [para]“ποιμένες ἄγραυλοι, κάκ’ ἐλέγχεα, γαστέρες οἶον,
27 ἴδμεν ψεύδεα πολλὰ λέγειν ἐτύμοισιν ὁμοῖα,
28 ἴδμεν δ’ εὖτ’ ἐθέλωμεν ἀληθέα γηρύσασθαι.”
29 [para]ὥς ἔφασαν κοῦραι μεγάλου Διὸς ἀρτιέπειαι,
30 καί μοι σκῆπτρον ἔδον δάφνης ἐριθιλέος ὄζον
31 δρέψασαι, θηητόν· ἐνέπνευσαν δέ μοι αὐδὴν
32 θέσπιν, ἵνα κλείοιμι τὰ τ’ ἐσσόμενα πρό τ’ ἐόντα,
33 καί μ’ ἐκέλονθ’ ὕμνεϊν μακάρων γένος αἰὲν ἐόντων,
34 σφᾶς δ’ αὐτὰς πρῶτόν τε καὶ ὕστατον αἰὲν αἰίδειν.
35 ἀλλὰ τίη μοι ταῦτα περὶ δρῶν ἢ περὶ πέτρην;
36 τύνη, Μουσάων ἀρχώμεθα, ταὶ Διὶ πατρὶ
37 ὕμνεῦσαι τέρπουσι μέγαν νόον ἐντὸς Ὀλύμπου,
38 εἵρουσαι τὰ τ’ ἐόντα τὰ τ’ ἐσσόμενα πρό τ’ ἐόντα,
39 φωνῇ ὀμηρεῦσαι, τῶν δ’ ἀκάματος ῥέει αὐδὴ
40 ἐκ στομάτων ἡδεῖα· γελᾷ δέ τε δώματα πατρὸς
41 Ζηνὸς ἐριγδούποιο θεᾶν ὀπὶ λειριοέσση
42 σκιδναμένη, ἥχεϊ δὲ κάρη νιφόεντος Ὀλύμπου
43 δώματά τ’ ἀθανάτων· αἱ δ’ ἄμβροτον ὄσσαν ἰεῖσαι
44 θεῶν γένος αἰδοῖον πρῶτον κλείουσιν αἰοιδῇ
45 ἐξ ἀρχῆς, οὓς Γαῖα καὶ Οὐρανὸς εὐρύς ἔτικτεν,
46 οἳ τ’ ἐκ τῶν ἐγένοντο, θεοὶ δωτῆρες ἑάων·
47 δεύτερον αὖτε Ζῆνα θεῶν πατέρ’ ἠδὲ καὶ ἀνδρῶν,
48 [ἀρχόμεναί θ’ ὕμνεῦσι θεαὶ λήγουσαί τ’ αἰοιδῆς,]
49 ὅσσον φέρτατός ἐστι θεῶν κάρτει τε μέγιστος·
50 αὐτίς δ’ ἀνθρώπων τε γένος κρατερῶν τε Γιγάντων
51 ὕμνεῦσαι τέρπουσι Διὸς νόον ἐντὸς Ὀλύμπου
52 [para]Μοῦσαι Ὀλυμπιάδες, κοῦραι Διὸς αἰγιόχοιο.
53 [para]τὰς ἐν Πιερίῃ Κρονίδη τέκε πατρὶ μιγεῖσαι
54 Μνημοσύνη, γουνοῖσιν Ἐλευθῆρος μεδέουσα,
55 λησμοσύνην τε κακῶν ἄμπαυμά τε μερμηράων.
56 ἐννέα γάρ οἱ νύκτας ἐμίσγετο μητίετα Ζεὺς
57 νόσφιν ἀπ’ ἀθανάτων ἱερὸν λέχος εἰσαναβαίνων·
58 ἀλλ’ ὅτε δὴ ῥ’ ἐνιαυτὸς ἔην, περὶ δ’ ἔτραπον ὦραι
59 μηνῶν φθινόντων, περὶ δ’ ἥματα πόλλ’ ἐτελέσθη,
60 ἢ δ’ ἔτεκ’ ἐννέα κούρας, ὁμόφρονας, ἧσιν αἰοιδῇ
61 μέμβλεται ἐν στήθεσσι, ἀκηδέα θυμὸν ἐχούσαις,
62 [para]τυτθὸν ἀπ’ ἀκροτάτης κορυφῆς νιφόεντος Ὀλύμπου·
63 [para]ἔνθά σφιν λιπαροὶ τε χοροὶ καὶ δώματα καλά,
64

παρ δ' αὐτῆς Χάριτές τε καὶ Ἴμερος οἰκί' ἔχουσιν
65 ἐν θαλίῃς· ἐρατὴν δὲ διὰ στόμα ὅσσαν ἰεῖσαι
66 μέλπονται, πάντων τε νόμους καὶ ἥθεα κεδνὰ
67 ἀθανάτων κλείουσιν, ἐπήρατον ὅσσαν ἰεῖσαι.
68 αἱ τότε ἴσαν πρὸς Ὀλυμπον, ἀγαλλόμεναι ὅπῃ καλῇ,
69 ἀμβροσίῃ μολπῇ· περὶ δ' ἴαχε γαῖα μέλαινα
70 ὑμνεύσας, ἐρατὸς δὲ ποδῶν ὑπο δοῦπος ὀρώρει
71 νισομένων πατέρ' εἰς ὄν· ὁ δ' οὐρανῷ ἐμβασιλεύει,
72 αὐτὸς ἔχων βροντὴν ἥδ' αἰθαλόεντα κεραυνόν,
73 κάρτει νικήσας πατέρα Κρόνον· εὖ δὲ ἔκαστα
74 ἀθανάτοισι διέταξε νόμους καὶ ἐπέφραδε τιμᾶς.
75 ταῦτ' ἄρα Μοῦσαι ἄειδον Ὀλύμπια δώματ' ἔχουσαι,
76 ἐννέα θυγατέρες μεγάλου Διὸς ἐκγεγαυῖαι,
77 Κλειώ τ' Εὐτέρπη τε Θάλειά τε Μελπομένη τε
78 Τερψιχόρη τ' Ἑρατώ τε Πολύμνιά τ' Οὐρανίη τε
79 Καλλιόπη θ'· ἡ δὲ προφερεστάτη ἐστὶν ἀπασέων.
80 ἡ γὰρ καὶ βασιλεῦσιν ἅμ' αἰδοίοισιν ὀπηδεῖ.
81 ὄντινα τιμήσουσι Διὸς κοῦραι μεγάλοιο
82 γεινόμενόν τε ἴδωσι διοτρεφέων βασιλῆων,
83 τῷ μὲν ἐπὶ γλώσσει γλυκερὴν χεῖουσιν ἑέρσην,
84 τοῦ δ' ἔπε' ἐκ στόματος ῥεῖ μείλιχα· οἱ δὲ νυ λαοὶ
85 πάντες ἐς αὐτὸν ὀρώσι διακρίνοντα θέμιστας
86 ἰθείησι δίκησιν· ὁ δ' ἀσφαλέως ἀγορεύων
87 αἰψά τι καὶ μέγα νεῖκος ἐπισταμένως κατέπαυσε·
88 τούνεκα γὰρ βασιλῆες ἐχέφρονες, οὔνεκα λαοῖς
89 βλαπτομένοις ἀγορῇφι μετὰτροπα ἔργα τελεῦσι
90 ῥηιδίως, μαλακοῖσι παραιφάμενοι ἐπέεσσιν·
91 ἐρχόμενον δ' ἀν' ἀγῶνα θεὸν ὥς ἰλάσκονται
92 αἰδοῖ μιλίχῃ, μετὰ δὲ πρέπει ἀγρομένοισι.
93 τοίη Μουσάων ἱερὴ δόσις ἀνθρώποισιν.
94 ἐκ γάρ τοι Μουσέων καὶ ἐκηβόλου Ἀπόλλωνος
95 ἄνδρες ἀοιδοὶ ἔασιν ἐπὶ χθόνα καὶ κιθαρισταί,
96 ἐκ δὲ Διὸς βασιλῆες· ὁ δ' ὄλβιος, ὄντινα Μοῦσαι
97 φίλωνται· γλυκερὴ οἱ ἀπὸ στόματος ῥέει αὐδή.
98 εἰ γὰρ τις καὶ πένθος ἔχων νεοκηδέϊ θυμῷ
99 ἄζηται κραδίην ἀκαχήμενος, αὐτὰρ ἀοιδὸς
100 Μουσάων θεράπων κλεῖα προτέρων ἀνθρώπων
101 ὑμνήσει μάκαράς τε θεοὺς οἳ Ὀλυμπον ἔχουσιν,
102

αἴψ' ὃ γε δυσφροσυνέων ἐπιλήθεται οὐδέ τι κηδέων
 103 μέμνηται· ταχέως δὲ παρέτραπε δῶρα θεάων.
 104 [para]χαίρετε τέκνα Διός, δότε δ' ἱμερόεσσιν ἀοιδήν·
 105 κλείετε δ' ἀθανάτων ἱερὸν γένος αἰὲν ἐόντων,
 106 οἳ Γῆς ἐξεγένοντο καὶ Οὐρανοῦ ἀστερόεντος,
 107 Νυκτός τε δνοφερῆς, οὗς θ' ἄλμυρὸς ἔτρεφε Πόντος.
 108 εἵπατε δ' ὥς τὰ πρῶτα θεοὶ καὶ γαῖα γέγοντο
 109 καὶ ποταμοὶ καὶ πόντος ἀπείριτος οἶδματι θυίων
 110 ἄστρά τε λαμπετόωντα καὶ οὐρανὸς εὐρύς ὕπερθεν·
 111 [οἳ τ' ἐκ τῶν ἐγένοντο, θεοὶ δωτῆρες ἑάων·]
 112 ὥς τ' ἄφενος δάσσαντο καὶ ὥς τιμὰς διέλοντο,
 113 ἥδ' ἐκαὶ ὥς τὰ πρῶτα πολύπτυχον ἔσχον Ὀλύμπου.
 114 ταῦτά μοι ἔσπετε Μοῦσαι Ὀλύμπια δώματ' ἔχουσιν
 115 ἐξ ἀρχῆς, καὶ εἵπαθ', ὅτι πρῶτον γένετ' αὐτῶν.
 116 [para]ἦτοι μὲν πρῶτιστ' Χάος γένετ'· αὐτὰρ ἔπειτα
 117 Γαῖ' εὐρύστερνος, πάντων ἕδος ἀσφαλὲς αἰεὶ
 118 ἀθανάτων οἳ ἔχουσι κάρη νιφόεντος Ὀλύμπου,
 119 Τάρταρά τ' ἠερόεντα μυχῶ χθονὸς εὐρυοδείης,
 120 ἥδ' Ἔρος, ὃς κάλλιστος ἐν ἀθανάτοισι θεοῖσι,
 121 λυσιμελής, πάντων τε θεῶν πάντων τ' ἀνθρώπων
 122 δάμναται ἐν στήθεσσι νόον καὶ ἐπίφρονα βουλήν.
 123 [para]ἐκ Χάεος δ' Ἐρεβός τε μέλαινά τε Νὺξ ἐγένοντο·
 124 Νυκτός δ' αὖτ' Αἰθήρ τε καὶ Ἡμέρη ἐξεγένοντο,
 125 οὗς τέκε κυσαμένη Ἐρέβει φιλότῃ μιγεῖσα.
 126 Γαῖα δέ τοι πρῶτον μὲν ἐγείνατο ἴσον ἑωυτῇ
 127 Οὐρανὸν ἀστερόενθ', ἵνα μιν περὶ πάντα καλύπτει,
 128 ὅφρ' εἴη μακάρεσσι θεοῖς ἕδος ἀσφαλὲς αἰεὶ,
 129 γείνατο δ' οὖρεα μακρά, θεῶν χαρίεντας ἐναύλους
 130 Νυμφέων, αἳ ναίουσιν ἀν' οὖρεα βησσήεντα,
 131 ἥδ' ἐκαὶ ἀτρύγετον πέλαγος τέκεν οἶδματι θυῖον,
 132 Πόντον, ἄτερ φιλότῃτος ἐφιμέρου· αὐτὰρ ἔπειτα
 133 Οὐρανῶ εὐνηθεῖσα τέκ' Ὠκεανὸν βαθυδίνην
 134 Κοῖόν τε Κρεῖόν θ' Ὑπερίονά τ' Ἰαπετόν τε
 135 Θεῖαν τε Ῥεῖαν τε Θέμιν τε Μνημοσύνην τε
 136 Φοῖβην τε χρυσοστέφανον Τηθύν τ' ἑρατεινήν.
 137 τοὺς δὲ μέθ' ὀπλότατος γένετο Κρόνος ἀγκυλομήτης,
 138 δεινότατος παίδων, θαλερὸν δ' ἤχθηρε τοκῆα.
 139 [para]γείνατο δ' αὖ Κύκλωπας ὑπέρβιον ἦτορ ἔχοντας,
 140

Βρόντην τε Στερόπην τε καὶ Ἄργην ὀβριμόθυμον,
141 οἱ Ζηνὶ βροντὴν τ' ἔδωσαν τευξάν τε κεραυνόν.
142 οἱ δ' ἦτοι τὰ μὲν ἄλλα θεοῖς ἐναλίγκιοι ἦσαν,
143 μοῦνος δ' ὀφθαλμοὺς μέσσω ἐνέκειτο μετώπῳ·
144 Κύκλωπες δ' ὄνομ' ἦσαν ἐπώνυμον, οὔνεκ' ἄρά σφρων
145 κυκλοτερὲς ὀφθαλμοὺς ἔειξ ἐνέκειτο μετώπῳ·
146 ἰσχὺς δ' ἠδὲ βίη καὶ μηχαναὶ ἦσαν ἐπ' ἔργοις.
147 [para]ἄλλοι δ' αὖ Γαίης τε καὶ Οὐρανοῦ ἐξεγένοντο
148 τρεῖς παῖδες μεγάλοι <τε> καὶ ὄβριμοι, οὐκ ὀνομαστοί,
149 Κόττος τε Βριάρεώς τε Γύγης θ', ὑπερήφανα τέκνα.
150 τῶν ἑκατὸν μὲν χεῖρες ἀπ' ὤμων αἰσسونτο,
151 ἄπλαστοι, κεφαλαὶ δὲ ἐκάστω πεντήκοντα
152 ἐξ ὤμων ἐπέφυκον ἐπὶ στιβαροῖσι μέλεσσιν·
153 ἰσχὺς δ' ἄπλητος κρατερὴ μεγάλῳ ἐπὶ εἵδει.
154 [para]ὅσοι γὰρ Γαίης τε καὶ Οὐρανοῦ ἐξεγένοντο,
155 δεινότατοι παίδων, σφετέρῳ δ' ἤχθοντο τοκῇ
156 ἐξ ἀρχῆς· καὶ τῶν μὲν ὅπως τις πρῶτα γένοιτο,
157 πάντας ἀποκρύπτασκε καὶ ἐς φάος οὐκ ἀνίσσκε
158 Γαίης ἐν κευθμῶνι, κακῶ δ' ἐπετέρπετο ἔργῳ,
159 Οὐρανός· ἢ δ' ἐντὸς στοναχίζετο Γαῖα πελώρη
160 στεينوμένη, δολίην δὲ κακὴν ἐπεφράσσατο τέχνην.
161 αἶψα δὲ ποιήσασα γένος πολιοῦ ἀδάμαντος
162 τεύξε μέγα δρέπανον καὶ ἐπέφραδε παισὶ φίλοισιν·
163 εἶπε δὲ θαρσύνουσα, φίλον τετιμῆνι ἦτορ·
164 [para]“παῖδες ἐμοὶ καὶ πατὴρ ἀτασθάλου, αἴ κ' ἐθέλητε
165 πείθεσθαι πατρός κε κακὴν τεισαίμεθα λώβην
166 ὑμετέρου· πρότερος γὰρ ἀεικέα μήσατο ἔργα.”
167 [para]ὥς φάτο· τοὺς δ' ἄρα πάντας ἔλεν δέος, οὐδέ τις αὐτῶν
168 φθέγγετο. θαρσύνουσα δὲ μέγας Κρόνος ἀγκυλομήτης
169 αἶψ' αὐτὶς μύθοισι προσηύδα μητέρα κεδνήν·
170 “μῆτερ, ἐγὼ κεν τοῦτο γ' ὑποσχόμενος τελέσαιμι
171 ἔργον, ἐπεὶ πατὴρ γε δυσωνύμου οὐκ ἀλεγίζω
172 ὑμετέρου· πρότερος γὰρ ἀεικέα μήσατο ἔργα.”
173 [para]ὥς φάτο· γήθησεν δὲ μέγα φρεσὶ Γαῖα πελώρη·
174 εἶσε δὲ μιν κρύψασα λόχῳ, ἐνέθηκε δὲ χερσὶν
175 ἄρπην καρχαρόδοντα, δόλον δ' ὑπεθήκατο πάντα.
176 ἦλθε δὲ νύκτ' ἐπάγων μέγας Οὐρανός, ἀμφὶ δὲ Γαίῃ
177 ἱμεῖρων φιλότῃτος ἐπέσχετο, καὶ ῥ' ἐτανύσθη
178

πάντη· ὁ δ' ἐκ λοχέοιο πάις ὠρέξατο χειρὶ
179 σκαίῃ, δεξιτερῇ δὲ πελώριον ἔλλαβεν ἄρπην,
180 μακρὴν καρχαρόδοντα, φίλου δ' ἀπὸ μήδεα πατρὸς
181 ἐσσυμένως ἤμησε, πάλιν δ' ἔρριψε φέρεσθαι
182 ἐξοπίσω. τὰ μὲν οὐ τι ἐτώσια ἔκφυγε χειρός·
183 ὄσσαι γὰρ ῥαθάμιγγες ἀπέσσυθεν αἱματόεσσαι,
184 πάσας δέξατο Γαῖα· περιπλομένων δ' ἐνιαυτῶν
185 γείνατ' Ἐρινὺς τε κρατερὰς μεγάλους τε Γίγαντας,
186 τεύχεσι λαμπομένους, δολίχ' ἔγχεα χερσὶν ἔχοντας,
187 Νύμφας θ' ἅς Μελίης καλέους' ἐπ' ἀπείρονα γαῖαν.
188 μήδεα δ' ὥς τὸ πρῶτον ἀποτμήξας ἀδάμαντι
189 κάββαλ' ἀπ' ἠπείροιο πολυκλύστῳ ἐνὶ πόντῳ,
190 ὥς φέρετ' ἄμ πέλαγος πουλὺν χρόνον, ἀμφὶ δὲ λευκὸς
191 ἀφρὸς ἀπ' ἀθανάτου χροὸς ὥρνυτο· τῷ δ' ἐνὶ κούρῃ
192 ἐθρέφθη· πρῶτον δὲ Κυθήροισι ζαθέοισιν
193 ἔπλητ', ἐνθεν ἔπειτα περίρρυτον ἵκετο Κύπρον.
194 ἐκ δ' ἔβη αἰδοίῃ καλὴ θεός, ἀμφὶ δὲ ποίη
195 ποσσὶν ὑπο ῥαδινοῖσιν ἀέξετο· τὴν δ' Ἀφροδίτην
196 [ἀφρογενέα τε θεὰν καὶ ἐυστέφανον Κυθήρειαν]
197 κικλήσκουσι θεοὶ τε καὶ ἄνδρες, οὐνεκ' ἐν ἀφρῷ
198 θρέφθη· ἀτὰρ Κυθήρειαν, ὅτι προσέκυρσε Κυθήροισι
199 Κυπρογενέα δ', ὅτι γέντο περικλύστῳ ἐνὶ Κύπρῳ·
200 ἡδὲ φιλομμειδέα, ὅτι μηδέων ἐξεφαάνθη.
201 τῇ δ' Ἔρος ὠμάρτησε καὶ Ἴμερος ἔσπετο καλὸς
202 γεινομένη τὰ πρῶτα θεῶν τ' ἐς φῦλον ἰούσῃ·
203 ταύτην δ' ἐξ ἀρχῆς τιμὴν ἔχει ἡδὲ λέλογχε
204 μοῖραν ἐν ἀνθρώποισι καὶ ἀθανάτοισι θεοῖσι,
205 παρθενίους τ' ὄαρους μειδήματά τ' ἐξαπάτας τε
206 τέρψιν τε γλυκερὴν φιλότητά τε μελιχίην τε.
207 [para]τοὺς δὲ πατήρ Τιτῆνας ἐπὶ κλησὶν καλέεσκε
208 παῖδας νεικείων μέγας Οὐρανός, οὓς τέκεν αὐτός·
209 φάσκε δὲ τιταίνοντας ἀτασθαλίῃ μέγα ῥέξαι
210 ἔργον, τοῖο δ' ἔπειτα τίσιν μετόπισθεν ἔσεσθαι.
211 [para]Νὺξ δ' ἔτεκε στυγερόν τε Μόρον καὶ Κῆρα μέλαιναν
212 καὶ Θάνατον, τέκε δ' Ὑπνον, ἔτικτε δὲ φῦλον Ὀνειρώων.
213 δεύτερον αὖ Μῶμον καὶ Ὀϊζὺν ἀλγινόεσσαν
214 οὐ τινὶ κοιμηθεῖσα θεῶν τέκε Νὺξ ἐρεβεννή,
215 Ἐσπερίδας θ', αἷς μῆλα πέρην κλυτοῦ Ὠκεανοῖο
216

χρύσεια καλὰ μέλουσι φέροντά τε δένδρεα καρπόν·
 217 καὶ Μοίρας καὶ Κῆρας ἐγείνατο νηλεοποίνους,
 218 [Κλωθὴ τε Λάχεσιν τε καὶ Ἄτροπον, αἵ τε βροτοῖσι
 219 γεινομένοισι διδοῦσιν ἔχειν ἀγαθόν τε κακόν τε,]
 220 αἵ τ' ἀνδρῶν τε θεῶν τε παραιβασίας ἐφέπουσιν,
 221 οὐδέ ποτε λήγουσι θεαὶ δεινοῖο χόλοιο,
 222 πρὶν γ' ἀπὸ τῷ δώωσι κακὴν ὄπιν, ὅστις ἀμάρτη.
 223 τίκτε δὲ καὶ Νέμεσιν πῆμα θνητοῖσι βροτοῖσι
 224 Νυξ ὀλοή· μετὰ τὴν δ' Ἀπάτην τέκε καὶ Φιλότητα
 225 Γῆρας τ' οὐλόμενον, καὶ Ἔριν τέκε καρτερόθυμον.
 226 [para]αὐτὰρ Ἔρις στυγερὴ τέκε μὲν Πόνον ἀλγινόεντα
 227 Λήθην τε Λιμόν τε καὶ Ἄλγεα δακρυόεντα
 228 Ὑσμίνας τε Μάχας τε Φόνους τ' Ἀνδροκτασίας τε
 229 Νεϊκέα τε Ψεύδεά τε Λόγους τ' Ἀμφιλλογίας τε
 230 Δυσνομίην τ' Ἄτην τε, συνήθεας ἀλλήλησιν,
 231 Ὅρκον θ', ὃς δὴ πλεῖστον ἐπιχθονίους ἀνθρώπους
 232 [para]πημαίνει, ὅτε κέν τις ἐκὼν ἐπίορκον ὁμόσση·
 233 [para]Νηρέα δ' ἀψευδέα καὶ ἀληθέα γείνατο Πόντος
 234 πρεσβύτατον παίδων· αὐτὰρ καλέουσι γέροντα,
 235 οὐνεκα νημερτὴς τε καὶ ἥπιος, οὐδὲ θεμίστων
 236 λήθεται, ἀλλὰ δίκαια καὶ ἥπια δήνεα οἶδεν·
 237 αὐτίς δ' αὖ Θαύμαντα μέγαν καὶ ἀγήνορα Φόρκυν
 238 Γαίῃ μισγόμενος καὶ Κητῷ καλλιπάρηον
 239 Εὐρυβίην τ' ἀδάμαντος ἐνὶ φρεσὶ θυμὸν ἔχουσιν.
 240 Νηρῆος δ' ἐγένοντο μεγέριτα τέκνα θεάων
 241 πόντῳ ἐν ἀτρυγέτῳ καὶ Δωρίδος ἠυκόμοιο,
 242 κούρης Ὠκεανοῖο τελέεντος ποταμοῖο,
 243 Πρωτῷ τ' Εὐκράντῃ τε Σαῷ τ' Ἀμφιτρίτῃ τε
 244 Εὐδῶρῃ τε Θέτις τε Γαλήνῃ τε Γλαύκῃ τε,
 245 Κυμοθόῃ Σπειῷ τε Θοῇ Θαλίῃ τ' ἐρόεσσα
 246 Πασιθέῃ τ' Ἐρατῷ τε καὶ Εὐνίκη ροδόπηχυν
 247 καὶ Μελίτῃ χαρίεσσα καὶ Εὐλιμένη καὶ Ἀγαυὴ
 248 Δωτῷ τε Πρωτῷ τε Φέρουσά τε Δυναμένη τε
 249 Νησαίῃ τε καὶ Ἀκταίῃ καὶ Πρωτομέδεια,
 250 Δωρὶς καὶ Πανόπῃ καὶ εὐειδὴς Γαλάτεια
 251 Ἴποθόῃ τ' ἐρόεσσα καὶ Ἴππονὴ ροδόπηχυν
 252 Κυμοδόκῃ θ', ἥ κύματ' ἐν ἡεροειδέϊ πόντῳ
 253 πνοιᾶς τε ζαέων ἀνέμων σὺν Κυματολήγῃ
 254

ῥεῖα πρηϋνει καὶ εὐσφύρω Ἀμφιτρίτη,
 255 Κυμώ τ' Ἡϊόνη τε εὐστέφανός θ' Ἀλιμήδη
 256 Γλαυκονόμη τε φιλομμειδῆς καὶ Ποντοπόρεια
 257 Λειαγόρη τε καὶ Εὐαγόρη καὶ Λαομέδεια
 258 Πουλυνόη τε καὶ Αὐτονόη καὶ Λυσιάνασσα
 259 Εὐάρνη τε φυὴν ἔρατῇ καὶ εἶδος ἄμωμος
 260 καὶ Ψαμάθη χαρίεσσα δέμας δῖη τε Μενίππη
 261 Νησώ τ' Εὐπόμπη τε Θεμιστώ τε Προνόη τε
 262 Νημερτής θ', ἥ πατὴρ ἔχει νόον ἀθανάτοιο.
 263 αὗται μὲν Νηρῆος ἀμύμονος ἐξεγένοντο
 264 [para]κουῖραι πεντήκοντα, ἀμύμονα ἔργ' εἰδυῖαι·
 265 Θάύμας δ' Ὀκεανοῖο βαθυρρεῖταιο θύγατρα
 266 ἡγάγετ' Ἥλεκτρην· ἥ δ' ὠκεῖαν τέκεν Ἴριν
 267 ἡυκόμους θ' Ἀρπυίας, Ἀελλώ τ' Ὀκυπέτην τε,
 268 αἱ ῥ' ἀνέμων πνοιῇσι καὶ οἰωνοῖς ἅμ' ἔπονται
 269 ὠκείης πτερύγεσσι· μεταχρόνιαι γὰρ ἴαλλον.
 270 Φόρκυι δ' αὖ Κητώ γραίας τέκε καλλιπαρήους
 271 ἐκ γενετῆς πολιάς, τὰς δὲ Γραίας καλέουσιν
 272 ἀθάνατοί τε θεοὶ χαμαὶ ἐρχόμενοι τ' ἄνθρωποι,
 273 Πεμφρηδὼ τ' εὐπεπλον Ἐνυώ τε κροκόπεπλον,
 274 Γοργούς θ', αἱ ναίουσι πέρην κλυτοῦ Ὀκεανοῖο
 275 ἐσχατιῇ πρὸς νυκτός, ἵν' Ἑσπερίδες λιγύφωνοι,
 276 Σθεννώ τ' Εὐρυάλη τε Μέδουσά τε λυγρὰ παθοῦσα·
 277 ἥ μὲν ἔην θνητῇ, αἱ δ' ἀθάνατοι καὶ ἀγήρω,
 278 αἱ δύο· τῇ δὲ μὴ παρελέξατο Κυανοχαίτης
 279 ἐν μαλακῷ λειμῶνι καὶ ἄνθεσιν εἰαρινοῖσι.
 280 τῆς ὅτε δὲ Περσεὺς κεφαλὴν ἀπεδειροτόμησεν,
 281 ἐξέθορε Χρυσάωρ τε μέγας καὶ Πήγασος ἵππος.
 282 τῷ μὲν ἐπώνυμον ἦν, ὅτ' ἄρ' Ὀκεανοῦ παρὰ πηγὰς
 283 γένεθ', ὁ δ' ἄορ χρύσειον ἔχων μετὰ χερσὶ φίλησι.
 284 χῶ μὲν ἀποπτάμενος, προλιπὼν χθόνα μητέρα μῆλων,
 285 ἵκετ' ἐς ἀθανάτους· Ζηνὸς δ' ἐν δώμασι ναίει
 286 βροντήν τε στεροπὴν τε φέρων Διὶ μητιόεντι·
 287 Χρυσάωρ δ' ἔτεκε τρικέφαλον Γηρυονῆα
 288 μιχθεὶς Καλλιρόῃ κούρῃ κλυτοῦ Ὀκεανοῖο·
 289 τὸν μὲν ἄρ' ἐξενάριξε βίῃ Ἡρακληεῖη
 290 βουσί παρ' εἰλιπόδεσσι περιρρύτῳ εἶν' Ἐρυθείῃ
 291 ἥματι τῷ, ὅτε περ βοῦς ἤλασεν εὐρυμετώπους
 292

Τίρυνθ' εἰς ἱερὴν, διαβὰς πόρον Ὀκεανοῖο,
293 Ὅρθον τε κτείνας καὶ βουκόλον Εὐρυτίωνα
294 σταθμῶ ἐν ἡρόεντι πέρην κλυτοῦ Ὀκεανοῖο.
295 ἡ δ' ἔτεκ' ἄλλο πέλωρον ἀμήχανον, οὐδὲν ἑοικὸς
296 θνητοῖς ἀνθρώποις οὐδ' ἀθανάτοισι θεοῖσι,
297 σπῆι ἔνι γλαφυρῶ, θείην κρατερόφρον' Ἐχιδναν,
298 ἥμισυ μὲν νύμφην ἐλικώπιδα καλλιπάρηον,
299 ἥμισυ δ' αὖτε πέλωρον ὄφιν δεινόν τε μέγαν τε
300 αἰόλον ὠμηστήν, ζαθέης ὑπὸ κεύθεσι γαίης.
301 ἔνθα δέ οἱ σπέος ἐστὶ κάτω κοίλῃ ὑπὸ πέτρῃ
302 τηλοῦ ἀπ' ἀθανάτων τε θεῶν θνητῶν τ' ἀνθρώπων,
303 ἔνθ' ἄρα οἱ δάσσαντο θεοὶ κλυτὰ δώματα ναίειν.
304 [para]ἡ δ' ἔρυτ' εἰν Ἀρίμοισιν ὑπὸ χθόνα λυγρὴ Ἐχιδνα,
305 ἀθάνατος νύμφη καὶ ἀγήραος ἥματα πάντα.
306 τῇ δὲ Τυφάονά φασι μιγήμεναι ἐν φιλότῃ
307 δεινόν θ' ὕβριστήν τ' ἄνομόν θ' ἐλικώπιδι κούρῃ·
308 ἡ δ' ὑποκυσαμένη τέκετο κρατερόφρονα τέκνα.
309 Ὅρθον μὲν πρῶτον κύνα γείνατο Γηρυονῆ·
310 δεύτερον αὖτις ἔτικτεν ἀμήχανον, οὗ τι φατειόν,
311 Κέρβερον ὠμηστήν, Ἀΐδεω κύνα χαλκεόφωνον,
312 πεντηκοντακέφαλον, ἀναιδέα τε κρατερόν τε·
313 τὸ τρίτον Ὑδρην αὖτις ἐγείνατο λύγρ' εἰδυῖαν
314 Λερναίην, ἣν θρέψε θεὰ λευκώλενος Ἥρη
315 ἄπλητον κοτέουσα βίῃ Ἡρακλεΐῃ.
316 καὶ τὴν μὲν Διὸς υἱὸς ἐνήρατο νηλεὲς χαλκῶ
317 Ἀμφιτρωνιάδης σὺν ἀρηιφίλῳ Ἴολάῳ
318 Ἡρακλῆς βουλῆσιν Ἀθηναίης ἀγελείης·
319 ἡ δὲ Χίμαιραν ἔτικτε πνέουσας ἀμαιμάκετον πῦρ,
320 δεινὴν τε μεγάλην τε ποδώκεά τε κρατερὴν τε.
321 τῆς ἦν τρεῖς κεφαλαί· μία μὲν χαροποῖο λέοντος,
322 ἡ δὲ χιμαίρης, ἡ δ' ὄφις κρατεροῖο δράκοντος.
323 [πρόσθε λέων, ὅπιθεν δὲ δράκων, μέσση δὲ χίμαιρα,
324 δεινὸν ἀποπνέουσα πυρὸς μένος αἰθομένοιο.]
325 τὴν μὲν Πήγασος εἴλε καὶ ἐσθλὸς Βελλεροφόντης·
326 ἡ δ' ἄρα Φῆκ' ὀλοὴν τέκε Καδμείοισιν ὄλεθρον,
327 Ὅρθῳ ὑποδμηθεῖσα, Νεμειᾶϊόν τελέοντα,
328 τὸν ῥ' Ἥρη θρέψασα Διὸς κυδρὴ παράκοιτις
329 γουνοῖσιν κατένασσε Νεμείης, πῆμ' ἀνθρώποις.
330

ἔνθ' ἄρ' ὃ γ' οἰκείων ἐλεφαίρετο φῦλ' ἀνθρώπων,
331 κοιρανέων Τρητοῖο Νεμείης ἥδ' Ἀπέσαντος·
332 ἀλλὰ ἐῖς ἐδάμασσε βίης Ἡρακληείης.
333 [para]Κητῷ δ' ὀπλότατον Φόρκυι φιλότῃ μιγεῖσα
334 γείνατο δεινὸν ὄφιν, ὃς ἐρεμνῆς κεύθεσι γαίης
335 πείρασιν ἐν μεγάλοις παγχρύσεια μῆλα φυλάσσει.
336 [para]τοῦτο μὲν ἐκ Κητοῦς καὶ Φόρκυνος γένος ἐστί.
337 [para]Τηθὺς δ' Ὠκεανῷ ποταμοὺς τέκε δινήεντας,
338 Νεῖλόν τ' Ἀλφειὸν τε καὶ Ἡριδανὸν βαθυδίνην,
339 Στρυμόνα Μαίανδρόν τε καὶ Ἴστρον καλλιρέεθρον
340 Φᾶσιν τε Ῥῆσόν τ' Ἀχελῷόν τ' ἀργυροδίνην
341 Νέσσόν τε Ῥοδίων θ' Ἀλιάκμονά θ' Ἐπτάπορόν τε
342 Γρήνικόν τε καὶ Αἴσηπον θεῖόν τε Σιμοῦντα
343 Πηνειόν τε καὶ Ἑρμον ἑυρρείτην τε Κάικον
344 Σαγγαρίον τε μέγαν Λάδωνά τε Παρθενίον τε
345 Εὐηνόν τε καὶ Ἀλδῆσκον θεῖόν τε Σκάμανδρον·
346 τίκτε δὲ Κουράων ἱερὸν γένος, αἷ κατὰ γαῖαν
347 ἄνδρας κουρίζουσι σὺν Ἀπόλλωνι ἄνακτι
348 καὶ ποταμοῖς, ταύτην δὲ Διὸς πάρα μοῖραν ἔχουσι,
349 Πειθῷ τ' Ἀδμήτῃ τε Ἰάνθῃ τ' Ἠλέκτρῃ τε
350 Δωρίς τε Πρυμνῷ τε καὶ Οὐρανίῃ θεοειδῆς
351 Ἴππῳ τε Κλυμένη τε Ῥόδειά τε Καλλιρόῃ τε
352 Ζευξῷ τε Κλυτίῃ τε Ἰδυϊά τε Πασιθόῃ τε
353 Πληξάυρῃ τε Γαλαξάυρῃ τ' ἐρατῇ τε Διώνῃ
354 Μηλόβοσιν τε Θόῃ τε καὶ εὐειδῆς Πολυδῶρῃ
355 Κερκῆϊς τε φυῆν ἐρατῇ Πλουτῷ τε βοῶπις
356 Περσηΐς τ' Ἰάνειρά τ' Ἀκάστη τε Ξάνθῃ τε
357 Πετραίῃ τ' ἐρόεσσα Μενεσθῷ τ' Εὐρώπῃ τε
358 Μῆτις τ' Εὐρυνόμῃ τε Τελεστῷ τε κροκόπεπλος
359 Χρυσῆϊς τ' Ἀσίῃ τε καὶ ἱμερόεσσα Καλυψὼ
360 Εὐδῶρῃ τε Τύχῃ τε καὶ Ἀμφιρῷ Ὠκυρόῃ τε
361 καὶ Στύξ, ἥ δὴ σφεων προφερεστάτῃ ἐστὶν ἀπασέων.
362 αὗται ἄρ' Ὠκεανοῦ καὶ Τηθύος ἐξεγένοντο
363 πρεσβύταται κοῦραι· πολλαί γε μέν εἰσι καὶ ἄλλαι·
364 τρὶς γὰρ χίλιαί εἰσι τανίσφυροι Ὠκεανῖναι,
365 αἱ ῥα πολυσπερέες γαῖαν καὶ βένθεα λίμνης
366 πάντῃ ὁμῶς ἐφέπουσι, θεάων ἀγλαὰ τέκνα.
367 τόσσοι δ' αὖθ' ἕτεροι ποταμοὶ καναχηδὰ ῥέοντες,
368

υἱέες Ὠκεανοῦ, τοὺς γείνατο πότνια Τηθύς·
 369 τῶν ὄνομ' ἀργαλέον πάντων βροτὸν ἄνδρα ἐνισπεῖν,
 370 οἱ δὲ ἕκαστοι ἴσασιν, ὅσοι περιναιετάουσι.
 371 [para]Θεία δ' Ἡελίον τε μέγαν λαμπρὰν τε Σελήνην
 372 Ἡῶ θ', ἥ πάντεσσιν ἐπιχθονίοισι φαίνειν
 373 ἀθανάτοισι τε θεοῖσι τοὶ οὐρανὸν εὐρὺν ἔχουσι,
 374 γείναθ' ὑποδμηθεῖς Ὑπερίονος ἐν φιλότῃ.
 375 Κρείω δ' Εὐρυβίῃ τέκεν ἐν φιλότῃ μιγεῖσα
 376 Ἀστραῖόν τε μέγαν Πάλλαντά τε δῖα θεάων
 377 Πέρσῃ θ', ὅς καὶ πᾶσι μετέπρεπεν ἰδοσύνῃσιν.
 378 Ἀστραίω δ' Ἡὼς ἀνέμους τέκε καρτεροθύμους,
 379 ἀργεστήν Ζέφυρον Βορέην τ' αἰψηροκέλευθον
 380 καὶ Νότον, ἐν φιλότῃ θεὰ θεῶ εὐνηθεῖσα.
 381 τοὺς δὲ μέτ' ἀστέρα τίκτεν Ἑωσφόρον Ἡριγένεια
 382 ἄστρά τε λαμπετόωντα, τὰ τ' οὐρανὸς ἐστεφάνωται.
 383 Στύξ δ' ἔτεκ' Ὠκεανοῦ θυγάτηρ Πάλλαντι μιγεῖσα
 384 Ζῆλον καὶ Νίκην καλλίσφυρον ἐν μεγάροισι
 385 καὶ Κράτος ἡδὲ Βίην ἀριδείκετα γείνατο τέκνα.
 386 τῶν οὐκ ἔστ' ἀπάνευθε Διὸς δόμος, οὐδέ τις ἔδρη,
 387 οὐδ' ὁδός, ὅππῃ μὴ κείνοις θεὸς ἡγεμονεύει,
 388 ἀλλ' αἰεὶ παρ Ζηνὶ βαρυκτύπῳ ἐδριόωνται.
 389 ὥς γὰρ ἐβούλευσε Στύξ ἄφθιτος Ὠκεανίη
 390 ἥματι τῷ, ὅτε πάντας Ὀλύμπιος ἀστεροπητῆς
 391 ἀθανάτους ἐκάλεσσε θεοὺς ἐς μακρὸν Ὀλυμπον,
 392 εἶπε δ', ὅς ἂν μετὰ εἶο θεῶν Τιτῇσι μάχοιτο,
 393 μὴ τιν' ἀπορραΐσειν γεράων, τιμὴν δὲ ἕκαστον
 394 ἐξέμεν ἦν τὸ πάρος γε μετ' ἀθανάτοισι θεοῖσι.
 395 τὸν δ' ἔφαθ', ὅστις ἄτιμος ὑπὸ Κρόνου ἢδ' ἀγέραστος,
 396 τιμῆς καὶ γεράων ἐπιβησέμεν, ἢ θέμις ἐστίν.
 397 ἦλθε δ' ἄρα πρώτη Στύξ ἄφθιτος Οὐλυμπόνδε
 398 σὺν σφοῖσιν παίδεσσι φίλου διὰ μῆδεα πατρός·
 399 τὴν δὲ Ζεὺς τίμησε, περισσὰ δὲ δῶρα ἔδωκεν.
 400 αὐτὴν μὲν γὰρ ἔθηκε θεῶν μέγαν ἔμμεναι ὄρκον,
 401 παῖδας δ' ἥματα πάντα ἐοῦ μεταναιέτας εἶναι.
 402 ὥς δ' αὐτως πάντεσσι διαμπερές, ὥς περ ὑπέστη,
 403 ἐξετέλεσς· αὐτὸς δὲ μέγα κρατεῖ ἡδὲ ἀνάσσει.
 404 [para]Φοίβῃ δ' αὖ Κοίου πολυήρατον ἦλθεν ἐς εὐνὴν·
 405 κυσαμένη δῆπειτα θεὰ θεοῦ ἐν φιλότῃ
 406

Λητὼ κυανόπεπλον ἐγείνατο, μείλιχον αἰεῖ,
407 ἥπιον ἀνθρώποισι καὶ ἀθανάτοισι θεοῖσι,
408 μείλιχον ἐξ ἀρχῆς, ἀγανώτατον ἐντὸς Ὀλύμπου.
409 γείνατο δ' Ἀστερίην εὐώνυμον, ἣν ποτε Πέρσης
410 ἠγάγετ' ἐς μέγα δῶμα φίλην κεκληῖσθαι ἄκοιτιν.
411 ἡ δ' ὑποκυσαμένη Ἑκάτην τέκε, τὴν περὶ πάντων
412 Ζεὺς Κρονίδης τίμησε· πόρεν δέ οἱ ἀγλαὰ δῶρα,
413 μοῖραν ἔχειν γαίης τε καὶ ἀτρυγέτοιο θαλάσσης.
414 ἡ δὲ καὶ ἀστερόεντος ἀπ' οὐρανοῦ ἔμμορε τιμῆς,
415 ἀθανάτοισι τε θεοῖσι τετιμένη ἐστὶ μάλιστα.
416 καὶ γὰρ νῦν, ὅτε πού τις ἐπιχθονίων ἀνθρώπων
417 ἔρδων ἱερὰ καλὰ κατὰ νόμον ἰλάσκηται,
418 κικλήσκει Ἑκάτην· πολλή τέ οἱ ἔσπετο τιμὴ
419 ρεῖα μάλ', ὧ πρόφρων γε θεὰ ὑποδέξεται εὐχάς,
420 καὶ τέ οἱ ὄλβον ὀπάζει, ἐπεὶ δύναμιν γε πάρεστιν.
421 ὅσσοι γὰρ Γαίης τε καὶ Οὐρανοῦ ἐξεγένοντο
422 καὶ τιμὴν ἔλαχον, τούτων ἔχει αἴσαν ἀπάντων·
423 οὐδέ τί μιν Κρονίδης ἐβίησατο οὐδέ τ' ἀπηύρα,
424 ὅς' ἔλαχεν Τιτῆσι μέτα προτέροισι θεοῖσιν,
425 ἀλλ' ἔχει, ὥς τὸ πρῶτον ἀπ' ἀρχῆς ἔπλετο δασμός.
426 οὐδ', ὅτι μουνογενῆς, ἥσσον θεὰ ἔμμορε τιμῆς
427 καὶ γεράων γαίῃ τε καὶ οὐρανῷ ἡδὲ θαλάσσει,
428 ἀλλ' ἔτι καὶ πολὺ μᾶλλον, ἐπεὶ Ζεὺς τίεται αὐτήν.
429 ὧ δ' ἐθέλῃ, μεγάλως παραγίνεται ἡδ' ὀνίνησιν·
430 ἔν τε δίκη βασιλεῦσι παρ' αἰδοίοισι καθίζει,
431 ἔν τ' ἀγορῇ λαοῖσι μεταπρέπει, ὃν κ' ἐθέλῃσιν·
432 ἡδ' ὁπότε ἐς πόλεμον φθισήνορα θωρήσσωνται
433 ἀνέρες, ἔνθα θεὰ παραγίνεται, οἷς κ' ἐθέλῃσι
434 νίκην προφρονέως ὀπάσαι καὶ κῦδος ὀρέξαι.
435 ἐσθλὴ δ' ἱππῆεσσι παρεστάμεν, οἷς κ' ἐθέλῃσιν·
436 ἐσθλὴ δ' αὖθ' ὁπότε ἄνδρες ἀεθλεύουσ' ἐν ἀγῶνι·
437 ἔνθα θεὰ καὶ τοῖς παραγίνεται ἡδ' ὀνίνησι·
438 νικήσας δὲ βίῃ καὶ κάρτει, καλὸν ἄεθλον
439 ρεῖα φέρει χαίρων τε, τοκεῦσι δὲ κῦδος ὀπάζει.
440 καὶ τοῖς, οἳ γλαυκὴν δυσπέμφελον ἐργάζονται,
441 εὐχονται δ' Ἑκάτῃ καὶ ἐρικτύπῳ Ἐννοσιγαίῳ,
442 ρηιδίως ἄγρην κυδρὴν θεὸς ὥπασε πολλήν,
443 ρεῖα δ' ἀφείλετο φαινομένην, ἐθέλουσά γε θυμῷ.
444

έσθλη δ' ἐν σταθμοῖσι σὺν Ἑρμῇ ληΐδ' ἀέξειν·
445 βουκολίας δὲ βοῶν τε καὶ αἰπόλια πλατέ' αἰγῶν
446 ποίμνας τ' εἰροπόκων οἴων, θυμῷ γ' ἐθέλουσα,
447 ἐξ ὀλίγων βριάει κάκ πολλῶν μείονα θῆκεν.
448 οὕτω τοι καὶ μουνογενῆς ἐκ μητρὸς ἐοῦσα
449 πᾶσι μετ' ἀθανάτοισι τετίμηται γεράεσσι.
450 θῆκε δέ μιν Κρονίδης κουροτρόφον, οἱ μετ' ἐκείνην
451 ὀφθαλμοῖσιν ἴδοντο φάος πολυδερκέος Ἡοῦς.
452 οὕτως ἐξ ἀρχῆς κουροτρόφος, αἷ δέ τε τιμαί.
453 Ῥεΐη δὲ δηθεῖσα Κρόνῳ τέκε φαίδιμα τέκνα,
454 Ἰστίην Δήμητρα καὶ Ἥρην χρυσοπέδιλον,
455 ἴφθιμόν τ' Αἶδην, ὃς ὑπὸ χθονὶ δώματα ναίει
456 νηλεὲς ἦτορ ἔχων, καὶ ἐρίκτυπον Ἐννοσίγαιον,
457 Ζῆνά τε μητιόεντα, θεῶν πατέρ' ἡδὲ καὶ ἀνδρῶν,
458 τοῦ καὶ ὑπὸ βροντῆς πελεμίζεται εὐρεῖα χθών.
459 καὶ τοὺς μὲν κατέπινε μέγας Κρόνος, ὥς τις ἕκαστος
460 νηδύος ἐξ ἱερῆς μητρὸς πρὸς γούναθ' ἵκοιτο,
461 τὰ φρονέων, ἵνα μή τις ἀγαυῶν Οὐρανιῶνων
462 ἄλλος ἐν ἀθανάτοισιν ἔχοι βασιλίδα τιμήν.
463 πέυθετο γὰρ Γαίης τε καὶ Οὐρανοῦ ἀστερόεντος
464 οὐνεκά οἱ πέπρωτο ἐῷ ὑπὸ παιδὶ δαμῆναι,
465 καὶ κρατερῷ περ ἐόντι, Διὸς μεγάλου διὰ βουλάς.
466 τῷ ὃ γ' ἄρ' οὐκ ἀλαοσκοπιὴν ἔχεν, ἀλλὰ δοκεύων
467 παῖδας ἐοὺς κατέπινε· Ῥέην δ' ἔχε πένθος ἄλαστον.
468 ἀλλ' ὅτε δὴ Δί' ἔμελλε θεῶν πατέρ' ἡδὲ καὶ ἀνδρῶν
469 τέξεσθαι, τότε ἔπειτα φίλους λιτάνευε τοκῆας
470 τοὺς αὐτῆς, Γαῖάν τε καὶ Οὐρανὸν ἀστερόεντα,
471 μῆτιν συμφράσσασθαι, ὅπως λελάθοιτο τεκοῦσα
472 παῖδα φίλον, τείσαιτο δ' ἐρινὺς πατρὸς ἐοῖο
473 παίδων 〈θ'〉 οὐς κατέπινε μέγας Κρόνος ἀγκυλομήτης.
474 οἱ δὲ θυγατρὶ φίλῃ μάλα μὲν κλύον ἡδ' ἐπίθοντο,
475 καὶ οἱ πεφραδέτην, ὅσα περ πέπρωτο γενέσθαι
476 ἀμφὶ Κρόνῳ βασιλῇ καὶ υἱεὶ καρτεροθύμῳ·
477 πέμψαν δ' ἐς Λύκτον, Κρήτης ἐς πίονα δῆμον,
478 ὁππότε ἄρ' ὁπλότατον παίδων ἤμελλε τεκέσθαι,
479 Ζῆνα μέγαν· τὸν μὲν οἱ ἐδέξατο Γαῖα πελώρη
480 Κρήτη ἐν εὐρείῃ τρεφόμεν ἀτιταλλόμεναί τε.
481 ἔνθα μιν ἵκτο φέρουσα θοῇν διὰ νύκτα μέλαιναν,
482

πρώτην ἐς Λύκτον· κρύψεν δέ ἐ χειρὶ λαβοῦσα
483 ἄντρῳ ἐν ἡλιβάτῳ, ζαθέης ὑπὸ κεύθεσι γαίης,
484 Αἰγαίῳ ἐν ὄρει πεπυκασμένῳ ὑλήεντι.
485 τῷ δὲ σπαργανίσασα μέγαν λίθον ἐγγυάλιξεν
486 Οὐρανίδη μέγ' ἄνακτι, θεῶν προτέρων βασιλῆι.
487 τὸν τόθ' ἔλῳν χεῖρεςσιν ἐὴν ἐσκάτθετο νηδύν,
488 σχέτλιος, οὐδ' ἐνόησε μετὰ φρεσίν, ὥς οἱ ὀπίσσω
489 ἀντὶ λίθου ἐὸς υἱὸς ἀνίκητος καὶ ἀκηδῆς
490 λείπεθ', ὃ μιν τάχ' ἔμελλε βίη καὶ χειρὶ δαμάσσας
491 τιμῆς ἐξελάαν, ὃ δ' ἐν ἀθανάτοισιν ἀνάξιν.
492 [para]καρπαλίμως δ' ἄρ' ἔπειτα μένος καὶ φαίδιμα γυῖα
493 ἠϋξετο τοῖο ἄνακτος· ἐπιπλομένου δ' ἐνιαυτοῦ,
494 Γαίης ἐννεσίησι πολυφραδέεσσι δολωθεῖς,
495 ὃν γόνον ἄψ ἀνέηκε μέγας Κρόνος ἀγκυλομήτης,
496 νικηθεῖς τέχνῃσι βίηφί τε παιδὸς ἐοῖο.
497 πρῶτον δ' ἐξήμησε λίθον, πύματον καταπίνων·
498 τὸν μὲν Ζεὺς στήριξε κατὰ χθονὸς εὐρυοδείης
499 Πυθοῖ ἐν ἡγαθέῃ, γυάλοις ὑπο Παρνησσοῖο,
500 σῆμ' ἔμεν ἐξοπίσω, θαῦμα θνητοῖσι βροτοῖσι.
501 [para]λῦσε δὲ πατροκασιγνήτους ὀλοῶν ὑπὸ δεσμῶν,
502 Οὐρανίδας, οὓς δῆσε πατὴρ ἀεσιφροσύνησιν·
503 οἳ οἱ ἀπεμνήσαντο χάριν εὐεργεσιάων,
504 δῶκαν δὲ βροντὴν ἥδ' αἰθαλόεντα κεραυνὸν
505 καὶ στεροπὴν· τὸ πρὶν δὲ πελώρη Γαῖα κεκεύθει·
506 τοῖς πίσυνος θνητοῖσι καὶ ἀθανάτοισιν ἀνάσσει.
507 [para]κούρην δ' Ἰαπετὸς καλλίσφυρον Ὠκεανίνην
508 ἡγάγετο Κλυμένην καὶ ὁμὸν λέχος εἰσανέβαινε.
509 ἡ δέ οἱ Ἄτλαντα κρατερόφρονα γείνατο παῖδα,
510 τίκτε δ' ὑπερκύδαντα Μενoitιον ἠδὲ Προμηθέα,
511 ποικίλον αἰολόμητιν, ἀμαρτίνοόν τ' Ἐπιμηθέα·
512 ὃς κακὸν ἐξ ἀρχῆς γένετ' ἀνδράσιν ἀλφειστῆσι·
513 πρῶτος γάρ ῥα Διὸς πλαστὴν ὑπέδεκτο γυναῖκα
514 παρθένον· ὕβριστήν δὲ Μενoitιον εὐρύοπα Ζεὺς
515 εἰς ἔρεβος κατέπεμψε βαλὼν ψολόεντι κεραυνῷ
516 εἵνεκ' ἀτασθαλίας τε καὶ ἡνορέης ὑπερόπλου.
517 Ἄτλας δ' οὐρανὸν εὐρὺν ἔχει κρατερῆς ὑπ' ἀνάγκης,
518 πείρασιν ἐν γαίης πρόπαρ' Ἑσπερίδων λιγυφώνων
519 ἐστηώς, κεφαλῇ τε καὶ ἀκαμάτῃσι χέρεσσι·
520

ταύτην γάρ οἱ μοῖραν ἐδάσσατο μητίετα Ζεὺς.
 521 δῆσε δ' ἄλυκτοπέδησι Προμηθεά ποικιλόβουλων,
 522 δεσμοῖς ἀργαλέοισι, μέσον διὰ κίον' ἐλάσσας·
 523 καὶ οἱ ἐπ' αἰετὸν ὤρσε τανύπτερον· αὐτὰρ ὃ γ' ἦπαρ
 524 ἦσθιεν ἀθάνατον, τὸ δ' ἀέξετο ἴσον ἀπάντη
 525 νυκτός, ὅσον πρόπαν ἦμαρ ἔδοι τανυσίπτερος ὄρνις.
 526 τὸν μὲν ἄρ' Ἀλκμήνης καλλισφύρου ἄλκιμος υἱὸς
 527 Ἡρακλῆς ἔκτεινε, κακὴν δ' ἀπὸ νοῦσον ἄλαλκεν
 528 Ἰαπετιονίδη καὶ ἐλύσατο δυσφροσυνάων,
 529 οὐκ ἀέκητι Ζηνὸς Ὀλυμπίου ὕψι μέδοντος,
 530 ὄφρ' Ἡρακλῆος Θηβαγενέος κλέος εἴη
 531 πλεῖον ἔτ' ἢ τὸ πάροιθεν ἐπὶ χθόνα πουλυβότειραν.
 532 ταῦτ' ἄρα ἀζόμενος τίμα ἀριδείκετον υἱόν·
 533 καὶ περ χωόμενος παύθη χόλου, ὃν πρὶν ἔχεσκεν,
 534 οὔνεκ' ἐρίζετο βουλὰς ὑπερμενεί Κρονίωνι.
 535 καὶ γὰρ ὅτ' ἐκρίνοντο θεοὶ θνητοὶ τ' ἄνθρωποι
 536 Μηκῶνῃ, τότε ἔπειτα μέγαν βοῦν πρόφρονι θυμῷ
 537 δασσάμενος προύθηκε, Διὸς νόον ἐξαπαφίσκων.
 538 τῷ μὲν γὰρ σάρκας τε καὶ ἔγκατα πίονα δημῷ
 539 ἐν ῥινῷ κατέθηκε, καλύψας γαστρί βοεΐη,
 540 τοῖς δ' αὖτ' ὅστέα λευκὰ βοὸς δολίῃ ἐπὶ τέχνῃ
 541 εὐθετίσας κατέθηκε, καλύψας ἀργέτι δημῷ.
 542 δὴ τότε μιν προσέειπε πατὴρ ἀνδρῶν τε θεῶν τε·
 543 [para]“Ἰαπετιονίδη, πάντων ἀριδείκετ' ἀνάκτων,
 544 ὦ πέπον, ὥς ἑτεροζήλως διεδάσσαο μοίρας.”
 545 ὥς φάτο κερτομέων Ζεὺς ἄφθιτα μῆδεα εἰδώς·
 546 τὸν δ' αὖτε προσέειπε Προμηθεὺς ἀγκυλομήτης,
 547 ἦκ' ἐπιμειδήσας, δολίης δ' οὐ λήθετο τέχνης·
 548 [para]“Ζεῦ κύδιστε μέγιστε θεῶν αἰιγενετῶν,
 549 τῶν δ' ἔλευ ὀπποτέρην σε ἐνὶ φρεσὶ θυμὸς ἀνώγει.”
 550 φῆ ῥα δολοφρονέων· Ζεὺς δ' ἄφθιτα μῆδεα εἰδὼς
 551 γνῶ ῥ' οὐδ' ἠγνοίησε δόλον· κακὰ δ' ὅσσετο θυμῷ
 552 θνητοῖς ἀνθρώποισι, τὰ καὶ τελέεσθαι ἔμελλε.
 553 χερσὶ δ' ὃ γ' ἀμφοτέρησιν ἀνείλετο λευκὸν ἄλειφαρ,
 554 χῶσατο δὲ φρένας ἀμφί, χόλος δέ μιν ἴκετο θυμόν,
 555 ὥς ἶδεν ὅστέα λευκὰ βοὸς δολίῃ ἐπὶ τέχνῃ.
 556 ἐκ τοῦ δ' ἀθανάτοισιν ἐπὶ χθονὶ φῦλ' ἀνθρώπων
 557 καίους' ὅστέα λευκὰ θυθέντων ἐπὶ βωμῶν.
 558

τὸν δὲ μέγ' ὀχθήσας προσέφη νεφεληγερέτα Ζεύς·
 559 [para]“Ἰαπετιονίδη, πάντων πέρι μήδεα εἰδώς,
 560 ὦ πέπον, οὐκ ἄρα πω δολίης ἐπελήθεο τέχνης.”
 561 [para]ὥς φάτο χωόμενος Ζεὺς ἄφθιτα μήδεα εἰδώς.
 562 ἐκ τούτου δῆπαιτα χόλου μεμνημένος αἰεὶ
 563 οὐκ ἐδίδου μελήσιν πυρὸς μένος ἀκαμάτοιο
 564 θνητοῖς ἀνθρώποις οἳ ἐπὶ χθονὶ ναιετάουσιν·
 565 ἀλλὰ μιν ἐξαπάτησεν ἐὺς πάϊς Ἰαπετοῖο
 566 κλέψας ἀκαμάτοιο πυρὸς τηλέσκοπον αὐγὴν
 567 ἐν κοίλῳ νάρθηκι· δάκεν δ' ἄρα νειόθι θυμὸν
 568 Ζῆν' ὑψιβρεμέτην, ἐχόλωσε δέ μιν φίλον ἦτορ,
 569 ὥς ἴδ' ἐν ἀνθρώποισι πυρὸς τηλέσκοπον αὐγὴν.
 570 αὐτίκα δ' ἀντὶ πυρὸς τεῦξεν κακὸν ἀνθρώποισι·
 571 γαίης γὰρ σύμπλασσε περικλυτὸς Ἀμφιγυήεις
 572 παρθένῳ αἰδοίῃ Ἴκελον Κρονίδεω διὰ βουλάς·
 573 ζῶσε δὲ καὶ κόσμησε θεὰ γλαυκῶπις Ἀθήνη
 574 ἀργυρέῃ ἐσθῆτι· κατὰ κρῆθην δὲ καλύπτρην
 575 δαιδαλέην χεῖρεσσι κατέσχεθε, θαῦμα ἰδέσθαι·
 576 [ἄμφι δέ οἱ στεφάνους νεοθηλέας, ἄνθεα ποίης,
 577 ἱμερτοὺς περίθηκε καρήατι Παλλὰς Ἀθήνη·]
 578 ἄμφι δέ οἱ στεφάνην χρυσέην κεφαλῇφιν ἔθηκε,
 579 τὴν αὐτὸς ποίησε περικλυτὸς Ἀμφιγυήεις
 580 ἀσκήσας παλάμῃσι, χαριζόμενος Διὶ πατρί.
 581 τῇ δ' ἐνὶ δαίδαλα πολλὰ τετεύχατο, θαῦμα ἰδέσθαι,
 582 κνωδάλ' ὅς' ἥπειρος δεινὰ τρέφει ἡδὲ θάλασσα·
 583 τῶν ὅ γε πόλλ' ἐνέθηκε, χάρις δ' ἐπὶ πᾶσιν ἄητο,
 584 θαυμάσια, ζωοῖσιν ἐοικότα φωνήεσσιν.
 585 αὐτὰρ ἐπεὶ δὴ τεῦξε καλὸν κακὸν ἀντ' ἀγαθοῖο,
 586 ἐξάγαγ' ἔνθα περ ἄλλοι ἔσαν θεοὶ ἡδ' ἄνθρωποι,
 587 κόσμῳ ἀγαλλομένην γλαυκῶπιδος Ὀβριμοπάτρης·
 588 θαῦμα δ' ἔχ' ἀθανάτους τε θεοὺς θνητούς τ' ἀνθρώπους,
 589 ὥς εἶδον δόλον αἰπύν, ἀμήχανον ἀνθρώποισιν.
 590 ἐκ τῆς γὰρ γένος ἐστὶ γυναικῶν θηλυτεράων,
 591 [τῆς γὰρ ὀλοίοιόν ἐστι γένος καὶ φῦλα γυναικῶν,]
 592 πῆμα μέγα θνητοῖσι, σὺν ἀνδράσι ναιετάουσαι,
 593 οὐλομένης Πενίης οὐ σύμφοροι, ἀλλὰ Κόροιο.
 594 ὥς δ' ὁπότεν ἐν σμήνεσσι κατηρεφέεσσι μέλισσαι
 595 κηφῆνας βόσκωσι, κακῶν ξυνήονας ἔργων·
 596

αἰ μέν τε πρόπαν ἥμαρ ἐς ἡέλιον καταδύντα
597 ἡμάτιαι σπεύδουσι τιθεῖσιν τε κηρία λευκά,
598 οἱ δ' ἔντοσθε μένοντες ἐπηρεφείας κατὰ σίμβλους
599 ἀλλότριον κάματον σφετέρην ἐς γαστέρ' ἀμῶνται·
600 ὥς δ' αὖτως ἄνδρεςσι κακὸν θνητοῖσι γυναῖκας
601 Ζεὺς ὑψιβρεμέτης θῆκε, ξυνήονας ἔργων
602 ἀργαλέων. ἕτερον δὲ πόρεν κακὸν ἀντ' ἀγαθοῖο,
603 ὅς κε γάμον φεύγων καὶ μέρμερα ἔργα γυναικῶν
604 μὴ γῆμαι ἐθέλη, ὅλοδ' ἐπὶ γῆρας ἵκηται
605 χήτει γηροκόμοιο· ὁ δ' οὐ βιότου γ' ἐπιδευῆς
606 ζῶει, ἀποφθιμένου δὲ διὰ ζωῆν δατέονται
607 χηρωσταί. ᾧ δ' αὖτε γάμου μετὰ μοῖρα γένηται,
608 κεδνὴν δ' ἔσχεν ἄκοιτιν, ἀρηρυῖαν πραπίδεςσι,
609 τῷ δέ τ' ἀπ' αἰῶνος κακὸν ἐσθλῷ ἀντιφερίζει
610 ἐμμενές· ὅς δέ κε τέτμη ἀταρτηροῖο γενέθλης,
611 ζῶει ἐνὶ στήθεσσιν ἔχων ἀλίσστον ἀνίην
612 θυμῷ καὶ κραδίῃ, καὶ ἀνήκεστον κακὸν ἐστίν.
613 ὥς οὐκ ἔστι Διὸς κλέψαι νόον οὐδὲ παρελθεῖν.
614 οὐδὲ γὰρ Ἰαπετιονίδης ἀκάκητα Προμηθεὺς
615 τοιό γ' ὑπεξήλυξε βαρὺν χόλον, ἀλλ' ὑπ' ἀνάγκης
616 καὶ πολὺδριν ἐόντα μέγας κατὰ δεσμὸς ἐρύκει.
617 [para] Ὀβριάρεω δ' ὥς πρῶτα πατὴρ ὠδύσσατο θυμῷ
618 Κόττω τ' ἠδὲ Γύγῃ, δῆσε κρατερῷ ἐνὶ δεσμῷ,
619 ἡνορέην ὑπέροπλον ἀγώμενος ἠδὲ καὶ εἶδος
620 καὶ μέγεθος κατένασσε δ' ὑπὸ χθονὸς εὐρυοδείης.
621 ἔνθ' οἱ γ' ἄλγε' ἔχοντες ὑπὸ χθονὶ ναιετάοντες
622 εἶατ' ἐπ' ἐσχατιῇ μεγάλης ἐν πείρασι γαίης
623 δηθὰ μάλ' ἀχνύμενοι, κραδίῃ μέγα πένθος ἔχοντες.
624 ἀλλὰ σφεας Κρονίδης τε καὶ ἀθάνατοι θεοὶ ἄλλοι
625 οὓς τέκεν ἡύκομος Ῥεῖη Κρόνου ἐν φιλότῃ
626 Γαίης φραδμοσύνησιν ἀνήγαγον ἐς φάος αὖτις·
627 αὐτὴ γάρ σφιν ἅπαντα διηνεκέως κατέλεξε,
628 σὺν κείνοις νίκην τε καὶ ἀγλαὸν εὖχος ἀρέσθαι.
629 δηρὸν γὰρ μάρναντο πόνον θυμαλγέ' ἔχοντες
630 ἀντίον ἀλλήλοισι διὰ κρατερὰς ὑσμίνας
631 Τιτῆνες τε θεοὶ καὶ ὅσοι Κρόνου ἐξεγένοντο,
632 οἱ μὲν ἄφ' ὑψηλῆς Ὀθρυος Τιτῆνες ἀγαυοί,
633 οἱ δ' ἄρ' ἀπ' Οὐλύμποιο θεοὶ δωτῆρες ἐάων
634

οὓς τέκεν ἡύκομος Ῥεΐη Κρόνῳ εὐνηθεῖσα.
 635 οἳ ῥα τότε ἁλλήλοισι μάχην θυμαλγέ' ἔχοντες
 636 συνεχέως ἐμάχοντο δέκα πλείους ἐνιαυτούς·
 637 οὐδέ τις ἦν ἔριδος χαλεπῆς λύσις οὐδὲ τελευτὴ
 638 οὐδετέροις, ἴσον δὲ τέλος τέτατο πτολέμοιο.
 639 ἀλλ' ὅτε δὴ κείνοισι παρέσχεθεν ἄρμενα πάντα,
 640 νέκταρ τ' ἀμβροσίην τε, τὰ περ θεοὶ αὐτοὶ ἔδουσι,
 641 πάντων <τ'> ἐν στήθεσιν ἀέξετο θυμὸς ἀγῆνωρ,
 642 [ὡς νέκταρ τ' ἐπάσαντο καὶ ἀμβροσίην ἐρατεινήν,]
 643 δὴ τότε τοῖς μετέειπε πατὴρ ἀνδρῶν τε θεῶν τε·
 644 [para]“κέκλυτέ μευ Γαίης τε καὶ Οὐρανοῦ ἀγλαὰ τέκνα,
 645 ὄφρ' εἴπω τὰ με θυμὸς ἐνὶ στήθεσσι κελεύει.
 646 ἤδη γὰρ μάλα δηρὸν ἐναντίοι ἁλλήλοισι
 647 νίκης καὶ κάρτεως πέρι μαρνάμεθ' ἥματα πάντα,
 648 Τιτῆνές τε θεοὶ καὶ ὅσοι Κρόνου ἐκγενόμεσθα.
 649 ὑμεῖς δὲ μεγάλην τε βίην καὶ χεῖρας ἀάπτους
 650 φαίνετε Τιτήνεσσι ἐναντίον ἐν δαΐ λυγρῇ,
 651 μνησάμενοι φιλότητος ἐνηέος, ὅσσα παθόντες
 652 ἐς φάος ἅψ ἀφίκεσθε δυσηλεγέος ὑπὸ δεσμοῦ
 653 ἡμετέρας διὰ βουλὰς ὑπὸ ζόφου ἡερόεντος.”
 654 [para]ὡς φάτο· τὸν δ' αἶψ' αὖτις ἀμείβετο Κόττος ἀμύμων·
 655 “δαιμόνι', οὐκ ἀδάητα πιφαύσκεαι, ἀλλὰ καὶ αὐτοὶ
 656 ἴδμεν ὅ τοι περὶ μὲν πραπίδες, περὶ δ' ἐστὶ νόημα,
 657 ἀλκτὴρ δ' ἀθανάτοισιν ἀρῆς γένεο κρυεροῖο,
 658 σῆσι δ' ἐπιφροσύνησιν ὑπὸ ζόφου ἡερόεντος
 659 ἄψορρον ἐξαῦτις ἀμειλίκτων ὑπὸ δεσμῶν
 660 ἡλύθομεν, Κρόνου υἱὲ ἄναξ, ἀνάελπτα παθόντες.
 661 τῷ καὶ νῦν ἀτενεῖ τε νόῳ καὶ πρόφρονι θυμῷ
 662 ῥυσόμεθα κράτος ὑμὸν ἐν αἰνῇ δηιοτήτι,
 663 μαρνάμενοι Τιτῆσιν ἀνὰ κρατερὰς ὑσμίνας.”
 664 [para]ὡς φάτ'· ἐπήνησαν δὲ θεοὶ δωτῆρες ἐάων
 665 μῦθον ἀκούσαντες πολέμου δ' ἐλιλαίετο θυμὸς
 666 μᾶλλον ἔτ' ἢ τὸ πάροιθε· μάχην δ' ἀμέγαρτον ἔγειραν
 667 πάντες, θήλειαί τε καὶ ἄρσενες, ἥματι κείνῳ,
 668 Τιτῆνές τε θεοὶ καὶ ὅσοι Κρόνου ἐξεγένοντο,
 669 οὓς τε Ζεὺς ἐρέβεσφιν ὑπὸ χθονὸς ἦκε φώωσδε,
 670 δεινοὶ τε κρατεροὶ τε, βίην ὑπέροπλον ἔχοντες.
 671 τῶν ἑκατὸν μὲν χεῖρες ἀπ' ὤμων αἰσσοντο
 672

πᾶσιν ὁμῶς, κεφαλαὶ δὲ ἐκάστῳ πεντήκοντα
673 ἐξ ὧμων ἐπέφυκον ἐπὶ στιβαροῖσι μέλεσσιν.
674 οἱ τότε Τιτῆνεςσι κατέσταθεν ἐν δαΐ λυγρῇ
675 πέτρας ἡλιβάτους στιβαρῆς ἐν χερσὶν ἔχοντες
676 Τιτῆνες δ' ἐτέρωθεν ἐκαρτύναντο φάλαγγας
677 προφρονέως χειρῶν τε βίης θ' ἅμα ἔργον ἔφαινον
678 ἀμφοτέρω, δεινὸν δὲ περίαχε πόντος ἀπείρων,
679 γῇ δὲ μέγ' ἐσμαράγησεν, ἐπέστενε δ' οὐρανὸς εὐρύς
680 σειόμενος, πεδόθεν δὲ τινάσσετο μακρὸς Ὀλυμπος
681 ῥιπῇ ὑπ' ἀθανάτων, ἔνοσις δ' ἵκανε βαρεῖα
682 τάρταρον ἡερόεντα ποδῶν, αἰπεῖά τ' ἰωὴ
683 ἀσπέτου ἰωχμοῖο βολάων τε κρατερῶν.
684 ὥς ἄρ' ἐπ' ἀλλήλοισι ἴεσαν βέλεα στονόνοντα·
685 φωνὴ δ' ἀμφοτέρων ἵκετ' οὐρανὸν ἀστερόεντα
686 κεκλομένων· οἱ δὲ ξύνισαν μεγάλῳ ἀλαλητῷ.
687 [para]οὐδ' ἄρ' ἔτι Ζεὺς ἴσχευ' ἐὼν μένος, ἀλλὰ νυ τοῦ γε
688 εἴθαρ μὲν μένος πληντο φρένες, ἐκ δέ τε πᾶσαν
689 φαῖνε βίην· ἄμυδις δ' ἄρ' ἀπ' οὐρανοῦ ἡδ' ἀπ' Ὀλύμπου
690 ἀστράπτων ἔστειχε συνωχαδόν, οἱ δὲ κεραυνοὶ
691 ἵκταρ ἅμα βροντῇ τε καὶ ἀστεροπῇ ποτέοντο
692 χειρὸς ἅπο στιβαρῆς, ἱερὴν φλόγα εἰλυφώνοντες,
693 ταρφέες· ἀμφὶ δὲ γαῖα φερέσβιος ἐσμαράγιζε
694 καιομένη, λάκε δ' ἀμφὶ περὶ μεγάλ' ἄσπετος ὕλη·
695 ἔζεε δὲ χθὼν πᾶσα καὶ Ὠκεανοῖο ῥέεθρα
696 πόντός τ' ἀτρύγετος· τοὺς δ' ἄμφεπε θερμὸς αὐτμῇ
697 Τιτῆνας χθονίους, φλόξ δ' αἰθέρα διᾶν ἵκανεν
698 ἄσπετος, ὅσσε δ' ἄμερδε καὶ ἰφθίμων περ ἐόντων
699 αὐγὴ μαρμαίρουσα κεραυνοῦ τε στεροπῆς τε.
700 καῦμα δὲ θεσπέσιον κάτεχεν χάος· εἴσατο δ' ἅντα
701 ὀφθαλμοῖσιν ἰδεῖν ἡδ' οὔασιν ὅσσαν ἀκοῦσαι
702 αὐτῶς, ὥς ὅτε γαῖα καὶ οὐρανὸς εὐρύς ὑπερθε
703 πίναντο· τοῖος γάρ κε μέγας ὑπὸ δοῦπος ὀρώρει,
704 τῆς μὲν ἐρειπομένης, τοῦ δ' ὑψόθεν ἐξεριπόντος·
705 τόσσοις δοῦπος ἔγεντο θεῶν ἔριδι ξυνιόντων.
706 σὺν δ' ἄνεμοι ἔνοσιν τε κονίην τ' ἐσφαράγιζον
707 βροντὴν τε στεροπὴν τε καὶ αἰθαλόεντα κεραυνόν,
708 κῆλα Διὸς μεγάλοιο, φέρον δ' ἰαχὴν τ' ἐνοπὴν τε
709 ἐς μέσον ἀμφοτέρων· ὄτοβος δ' ἄπλητος ὀρώρει
710

σμερδαλέης ἔριδος, κάρτευσ δ' ἀνεφαίνετο ἔργον.
 711 [para]ἐκλίνθη δὲ μάχη· πρὶν δ' ἀλλήλοις ἐπέχοντες
 712 ἐμμενέως ἐμάχοντο διὰ κρατερὰς ὑσμίνας.
 713 οἱ δ' ἄρ' ἐνὶ πρώτοισι μάχην δριμεῖαν ἔγειραν,
 714 Κόττος τε Βριάρεώς τε Γύγης τ' ἄατος πολέμοιο·
 715 οἳ ῥα τριηκοσίας πέτρας στιβαρέων ἀπὸ χειρῶν
 716 πέμπον ἐπασσυτέρας, κατὰ δ' ἐσκίασαν βελέεσσι
 717 Τιτῆνας· καὶ τοὺς μὲν ὑπὸ χθονὸς εὐρυοδείης
 718 πέμψαν καὶ δεσμοῖσιν ἐν ἀργαλέοισιν ἔδησαν,
 719 νικήσαντες χερσὶν ὑπερθύμους περ ἐόντας,
 720 τόσσον ἔνερθ' ὑπὸ γῆς ὅσον οὐρανός ἐστ' ἀπὸ γαίης·
 721 τόσσον γάρ τ' ἀπὸ γῆς ἐς τάρταρον ἠερόεντα.
 722 ἐννέα γὰρ νύκτας τε καὶ ἡμέατα χάλκεος ἄκμων
 723 οὐρανόθεν κατιῶν, δεκάτῃ κ' ἐς γαῖαν ἵκοιτο·
 724 [ἴσον δ' αὖτ' ἀπὸ γῆς ἐς τάρταρον ἠερόεντα·]
 725 ἐννέα δ' αὖ νύκτας τε καὶ ἡμέατα χάλκεος ἄκμων
 726 ἐκ γαίης κατιῶν, δεκάτῃ κ' ἐς τάρταρον ἵκοι.
 727 τὸν περὶ χάλκεον ἔρκος ἐλήλαται· ἀμφὶ δέ μιν νύξ
 728 τριστοιχὶ κέχυται περὶ δειρήν· αὐτὰρ ὕπερθε
 729 γῆς ρίζαι πεφύασι καὶ ἀτρυγέτοιο θαλάσσης.
 730 [para]ἔνθα θεοὶ Τιτῆνες ὑπὸ ζόφῳ ἠερόεντι
 731 κεκρύφαται βουλῇσι Διὸς νεφεληγερέταο,
 732 χώρῳ ἐν εὐρώεντι, πελώρης ἔσχατα γαίης.
 733 τοῖς οὐκ ἐξιτόν ἐστι, θύρας δ' ἐπέθηκε Ποσειδέων
 734 χαλκείας, τεῖχος δ' ἐπελήλαται ἀμφοτέρωθεν.
 735 [para][ἔνθα Γύγης Κόττος τε καὶ Ὀβριάρεως μεγάλθυμος
 736 ναίουσιν, φύλακες πιστοὶ Διὸς αἰγιόχοιο.
 737 [para]ἔνθα δὲ γῆς δνοφερῆς καὶ ταρτάρου ἠερόεντος
 738 πόντου τ' ἀτρυγέτοιο καὶ οὐρανοῦ ἀστερόεντος
 739 ἐξείης πάντων πηγαὶ καὶ πείρατ' ἔασιν,
 740 ἀργαλέ' εὐρώεντα, τά τε στυγέουσι θεοὶ περ·
 741 χάσμα μέγ', οὐδέ κε πάντα τελεσφόρον εἰς ἐνιαυτὸν
 742 οὔδας ἵκοιτ', εἰ πρῶτα πυλέων ἔντοσθε γένοιτο,
 743 ἀλλὰ κεν ἔνθα καὶ ἔνθα φέροι πρὸ θύελλα θυέλλης
 744 ἀργαλέῃ· δεινὸν δὲ καὶ ἀθανάτοισι θεοῖσι.]
 745 [τοῦτο τέρας· καὶ Νυκτὸς ἐρεμνῆς οἰκία δεινὰ
 746 ἔστηκεν νεφέλης κεκαλυμμένα κυανέῃσι.]
 747 [para]τῶν πρόσθ' Ἰαπετοῖο πάις ἔχει οὐρανὸν εὐρὺν
 748

ἔστηώς κεφαλῇ τε καὶ ἀκαμάτησι χέρεσσιν
 749 ἀστεμφέως, ὅθι Νύξ τε καὶ Ἡμέρη ἄσσον ἰοῦσαι
 750 ἀλλήλας προσέειπον ἀμειβόμεναι μέγαν οὐδὸν
 751 χάλκεον· ἡ μὲν ἔσω καταβήσεται, ἡ δὲ θύραζε
 752 ἔρχεται, οὐδέ ποτ' ἀμφοτέρας δόμος ἐντὸς ἐέργει,
 753 ἀλλ' αἰεὶ ἐτέρη γε δόμων ἔκτοσθεν ἐοῦσα
 754 γαῖαν ἐπιστρέφεται, ἡ δ' αὖ δόμου ἐντὸς ἐοῦσα
 755 μίμνει τὴν αὐτῆς ὥρην ὁδοῦ, ἔστ' ἂν ἴκηται·
 756 ἡ μὲν ἐπιχθονίοισι φάος πολυδερκὲς ἔχουσα,
 757 ἡ δ' Ὕπνον μετὰ χερσὶ, κασίγνητον Θανάτοιο,
 758 Νύξ ὅλοή, νεφέλη κεκαλυμμένη ἡεροειδεῖ.
 759 [para]ἔνθα δὲ Νυκτὸς παῖδες ἐρεμνῆς οἰκί' ἔχουσιν,
 760 Ὕπνος καὶ Θάνατος, δεινοὶ θεοί· οὐδέ ποτ' αὐτοὺς
 761 Ἥλιος φαέθων ἐπιδέρκεται ἀκτίνεσσιν
 762 οὐρανὸν εἰσανιῶν οὐδ' οὐρανόθεν καταβαίνων.
 763 τῶν ἕτερος μὲν γῆν τε καὶ εὐρέα νῶτα θαλάσσης
 764 ἥσυχος ἀνστρέφεται καὶ μείλιχος ἀνθρώποισι,
 765 τοῦ δὲ σιδηρῆ μὲν κραδίη, χάλκεον δέ οἱ ἦτορ
 766 νηλεὲς ἐν στήθεσσιν· ἔχει δ' ὃν πρῶτα λάβησιν
 767 ἀνθρώπων· ἐχθρὸς δὲ καὶ ἀθανάτοισι θεοῖσιν.
 768 [para]ἔνθα θεοῦ χθονίου πρόσθεν δόμοι ἠχήεντες
 769 [ἰφθίμου τ' Ἀίδεω καὶ ἐπαινῆς Περσεφονείης]
 770 ἐστᾶσιν, δεινὸς δὲ κύων προπάροιθε φυλάσσει,
 771 νηλειῆς, τέχνην δὲ κακὴν ἔχει· ἐς μὲν ἰόντας
 772 σαίνει ὁμῶς οὐρῇ τε καὶ οὐασιν ἀμφοτέροισιν,
 773 ἐξελθεῖν δ' οὐκ αὖτις ἐᾷ πάλιν, ἀλλὰ δοκεύων
 774 ἐσθίει, ὃν κε λάβησι πυλέων ἔκτοσθεν ἰόντα.
 775 [ἰφθίμου τ' Ἀίδεω καὶ ἐπαινῆς Περσεφονείης.]
 776 ἔνθα δὲ ναιετάει στυγερὴ θεὸς ἀθανάτοισι,
 777 δεινὴ Στύξ, θυγάτηρ Ἀψορροῦ Ὠκεανοῖο
 778 πρεσβυάτη· νόσφιν δὲ θεῶν κλυτὰ δώματα ναίει
 779 μακρῇσιν πέτρῃσι κατηρεφέ'· ἀμφὶ δὲ πάντῃ
 780 κίοισιν ἀργυρέοισι πρὸς οὐρανὸν ἐστήρικται.
 781 παῦρα δὲ θαύμαντος θυγάτηρ πόδας ὠκέα Ἴρις
 782 ἀγγελίη πωλεῖται ἐπ' εὐρέα νῶτα θαλάσσης,
 783 ὁππότε ἔρις καὶ νεῖκος ἐν ἀθανάτοισιν ὄρηται,
 784 καὶ ῥ' ὅστις ψεύδεται Ὀλύμπια δώματ' ἐχόντων,
 785 Ζεὺς δέ τε Ἴριν ἔπεμψε θεῶν μέγαν ὄρκον ἐνεῖκαι
 786

τηλόθεν ἐν χρυσῇ προχόῳ πολύννυμον ὕδωρ,
787 ψυχρόν, ὃ τ' ἐκ πέτρης καταλείβεται ἡλιβάτοιο
788 ὑψηλῆς· πολλὸν δὲ ὑπὸ χθονὸς εὐρυοδείης
789 ἐξ ἱεροῦ ποταμοῖο ῥέει διὰ νύκτα μέλαιναν·
790 Ὀκεανοῖο κέρας, δεκάτῃ δ' ἐπὶ μοῖρα δέδασται·
791 ἐννέα μὲν περὶ γῆν τε καὶ εὐρέα νῶτα θαλάσσης
792 δίνης ἀργυρέης εἰλιγμένος εἰς ἄλα πίπτει,
793 ἡ δὲ μί' ἐκ πέτρης προρέει, μέγα πῆμα θεοῖσιν.
794 ὅς κεν τὴν ἐπίορκον ἀπολλείψας ἐπομόσση
795 ἀθανάτων οἳ ἔχουσι κάρη νιφόεντος Ὀλύμπου,
796 κεῖται νήυτμος τετελεσμένον εἰς ἐνιαυτόν·
797 οὐδέ ποτ' ἀμβροσίης καὶ νέκταρος ἔρχεται ἄσσον
798 βρώσιος, ἀλλὰ τε κεῖται ἀνάπνευστος καὶ ἄναυδος
799 στρωτοῖς ἐν λεχέεσσι, κακὸν δ' ἐπὶ κῶμα καλύπτει.
800 αὐτὰρ ἐπὴν νοῦσον τελέσει μέγαν εἰς ἐνιαυτόν,
801 ἄλλος δ' ἐξ ἄλλου δέχεται χαλεπώτερος ἄθλος·
802 εἰνάετες δὲ θεῶν ἀπαμείρεται αἰὲν ἐόντων,
803 οὐδέ ποτ' ἐς βουλὴν ἐπιμίσγεται οὐδ' ἐπὶ δαΐτας
804 ἐννέα πάντ' ἔτεα· δεκάτῳ δ' ἐπιμίσγεται αὖτις
805 εἰρέας ἀθανάτων οἳ Ὀλύμπια δώματ' ἔχουσι.
806 τοῖον ἄρ' ὄρκον ἔθεντο θεοὶ Στυγὸς ἄφθιτον ὕδωρ,
807 ὠγύγιον· τὸ δ' ἴησι καταστυφέλου διὰ χώρου.
808 [para]ἔνθα δὲ γῆς δνοφερῆς καὶ ταρτάρου ἡερόεντος
809 πόντου τ' ἀτρυγέτοιο καὶ οὐρανοῦ ἀστερόεντος
810 ἐξεΐης πάντων πηγαὶ καὶ πείρατ' ἔασιν,
811 ἀργαλέ' εὐρώεντα, τά τε στυγέουσι θεοὶ περ.
812 ἔνθα δὲ μαρμάρεαί τε πύλαι καὶ χάλκεος οὐδός,
813 ἀστεμφὲς ῥίζησι διηνεκέεσσιν ἀρηρώς,
814 αὐτοφυῆς πρόσθεν δὲ θεῶν ἔκτοσθεν ἀπάντων
815 Τιτῆνες ναίουσι, πέρην χάεος ζοφεροῖο.
816 αὐτὰρ ἐρισμαράγοιο Διὸς κλειτοὶ ἐπίκουροι
817 δώματα ναιετάουσιν ἐπ' Ὀκεανοῖο θεμέθλοις,
818 Κόττος τ' ἡδὲ Γύγης· Βριάρεών γε μὲν ἦν ἐόντα
819 γαμβρὸν ἐὼν ποίησε βαρύκτυπος Ἐννοσίγαιος,
820 δῶκε δὲ Κυμοπόλειαν ὀπιύειν, θυγατέρα ἦν.
821 αὐτὰρ ἐπεὶ Τιτῆνας ἀπ' οὐρανοῦ ἐξέλασε Ζεὺς,
822 ὀπλότατον τέκε παῖδα Τυφωέα Γαῖα πελώρη
823 Ταρτάρου ἐν φιλότῃ διὰ χρυσῇν Ἀφροδίτῃν·
824

οὗ χεῖρες μὲν ἔασιν ἐπ' ἰσχύϊ ἔργματ' ἔχουσαι, καὶ
825 πόδες ἀκάματοι κρατεροῦ θεοῦ· ἐκ δέ οἱ ὤμων
826 ἦν ἑκατὸν κεφαλαὶ ὄφιος δεινοῖο δράκοντος,
827 γλώσσησι δνοφερῇσι λελιχμότες· ἐν δέ οἱ ὅσσε
828 θεσπεσίας κεφαλῇσιν ὑπ' ὀφρύσι πῦρ ἀμάρυσσεν·
829 [πασέων δ' ἐκ κεφαλέων πῦρ καίετο δερκομένοιο·]
830 φωναὶ δ' ἐν πάσῃσιν ἔσαν δεινῆς κεφαλῇσι,
831 παντοίην ὅπ' ἰεῖσαι ἀθέσφατον· ἄλλοτε μὲν γὰρ
832 φθέγγονθ' ὥς τε θεοῖσι συνιέμεν, ἄλλοτε δ' αὖτε
833 ταύρου ἐριβρύχεω μένος ἀσχέτου ὅσσαν ἀγούρου,
834 ἄλλοτε δ' αὖτε λέοντος ἀναιδέα θυμὸν ἔχοντος,
835 ἄλλοτε δ' αὖ σκυλάκεσσιν ἐοικότα, θαύματ' ἀκοῦσαι,
836 ἄλλοτε δ' αὖ ροίζεσχ', ὑπὸ δ' ἤχεεν οὔρεα μακρά.
837 καὶ νύ κεν ἔπλετο ἔργον ἀμήχανον ἥματι κείνῳ,
838 καὶ κεν ὅ γε θνητοῖσι καὶ ἀθανάτοισιν ἀναξεν,
839 εἰ μὴ ἄρ' ὅξ' ὀνόησε πατὴρ ἀνδρῶν τε θεῶν τε·
840 σκληρὸν δ' ἐβρόντησε καὶ ὄβριμον, ἀμφὶ δὲ γαῖα
841 σμερδαλέον κονάβησε καὶ οὐρανὸς εὐρύς ὑπερθε
842 πόντός τ' Ὀκεανοῦ τε ῥοαὶ καὶ τάρταρα γαίης.
843 ποσσὶ δ' ὑπ' ἀθανάτοισι μέγας πελεμίζετ' Ὀλυμπος
844 ὀρνυμένοιο ἄνακτος· ἐπεστονάχιζε δὲ γαῖα.
845 καῦμα δ' ὑπ' ἀμφοτέρων κάτεχεν ἰοειδέα πόντον
846 βροντῆς τε στεροπῆς τε πυρός τ' ἀπὸ τοῖο πελώρου
847 πρηστήρων ἀνέμων τε κεραυνοῦ τε φλεγέθοντος·
848 ἔζεε δὲ χθὼν πᾶσα καὶ οὐρανὸς ἠδὲ θάλασσα·
849 θυῖε δ' ἄρ' ἀμφ' ἀκτὰς περὶ τ' ἀμφὶ τε κύματα μακρὰ
850 ῥιπῇ ὑπ' ἀθανάτων, ἔνοσις δ' ἄσβεστος ὀρώρει·
851 τρέε δ' Αἰδῆς ἐνέροισι καταφθιμένοισιν ἀνάσσων
852 Τιτηνὲς θ' ὑποταρτάριοι Κρόνον ἀμφὶς ἐόντες
853 ἀσβέστου κελάδοιο καὶ αἰνῆς δηιοτῆτος.
854 [para]Ζεὺς δ' ἐπεὶ οὖν κόρθυνεν ἐὸν μένος, εἴλετο δ' ὅπλα,
855 βροντὴν τε στεροπὴν τε καὶ αἰθαλόεντα κεραυνόν,
856 πληξεν ἀπ' Οὐλύμποιο ἐπάλμενος· ἀμφὶ δὲ πάσας
857 ἔπρεσε θεσπεσίας κεφαλὰς δεινοῖο πελώρου.
858 αὐτὰρ ἐπεὶ δὴ μιν δάμασε πληγῇσιν ἰμάσσας,
859 ἤριπε γυιωθεὶς, στονάχιζε δὲ γαῖα πελώρη·
860 φλόξ δὲ κεραυνωθέντος ἀπέσσυτο τοῖο ἄνακτος
861 οὔρεος ἐν βήσσησιν αἰδνῆς παιπαλοέσσης
862

πληγέντος, πολλή δὲ πελώρη καίετο γαῖα
 863 αὐτμῇ θεσπεσίῃ, καὶ ἐτήκετο κασσίτερος ὥς
 864 τέχνη ὑπ' αἰζηῶν ἐν ἐντρήτοις χοάνοις
 865 θαλφθείς, ἢ σίδηρος, ὃ περ κρατερώτατός ἐστιν,
 866 οὖρεος ἐν βήσσησι δαμαζόμενος πυρὶ κηλέῳ
 867 τήκεται ἐν χθονὶ δῖη ὑφ' Ἡφαίστου παλάμῃσιν·
 868 ὥς ἄρα τήκετο γαῖα σέλαι πυρὸς αἰθομένοιο.
 869 ῥίψε δέ μιν θυμῷ ἀκαχὼν ἐς τάρταρον εὐρύν.
 870 ἐκ δὲ Τυφώος ἔστ' ἀνέμων μένος ὑγρὸν ἀέντων,
 871 νόσφι Νότου Βορέῳ τε καὶ ἀργεστέῳ Ζεφύροιο·
 872 οἳ γε μὲν ἐκ θεόφιν γενεήν, θνητοῖς μέγ' ὄνειαρ.
 873 αἱ δ' ἄλλαι μὰ ψ αὔραι ἐπιπνεῖουσι θάλασσαν·
 874 αἱ δὲ τοι πίπτουσαι ἐς ἡεροειδέα πόντον,
 875 πῆμα μέγα θνητοῖσι, κακῇ θυίουσιν ἀέλλῃ·
 876 ἄλλοτε δ' ἄλλαι ἄεισι διασκιδνάσιν τε νῆας
 877 ναύτας τε φθείρουσι· κακοῦ δ' οὐ γίνεται ἀλκή
 878 ἀνδράσιν, οἳ κείνησι συνάντωνται κατὰ πόντον.
 879 αἱ δ' αὖ καὶ κατὰ γαῖαν ἀπείριτον ἀνθεμόεσσαν
 880 ἔργ' ἐρατὰ φθείρουσι χαμαιγενέων ἀνθρώπων,
 881 πιμπλεῖσαι κόνιός τε καὶ ἀργαλέου κολοσυρτοῦ.
 882 [para]αὐτὰρ ἐπεὶ ῥα πόνον μάκαρες θεοὶ ἐξετέλεσσαν,
 883 Τιτήνεσσι δὲ τιμάτων κρίναντο βίηφι,
 884 δὴ ῥα τότε ὤτρυνον βασιλευμένῃ δὲ ἀνάσσειν
 885 Γαίης φραδμοσύνησιν Ὀλύμπιον εὐρύοπα Ζῆν
 886 ἀθανάτων· ὃ δὲ τοῖσιν ἐν διεδάσσατο τιμάς.
 887 [para]Ζεὺς δὲ θεῶν βασιλεὺς πρώτην ἄλοχον θέτο Μῆτιν,
 888 πλεῖστα θεῶν εἰδυῖαν ἰδὲ θνητῶν ἀνθρώπων.
 889 ἀλλ' ὅτε δὴ ἄρ' ἔμελλε θεὰν γλαυκῶπιν Ἀθήνην
 890 τέξεσθαι, τότε ἔπειτα δόλῳ φρένας ἐξαπατήσας
 891 αἰμυλίοισι λόγοισιν ἐὴν ἐσκάτθετο νηδύν,
 892 Γαίης φραδμοσύνησι καὶ Οὐρανοῦ ἀστερόεντος·
 893 τὼς γάρ οἱ φρασάτην, ἵνα μὴ βασιλῆίδα τιμὴν
 894 ἄλλος ἔχοι Διὸς ἀντὶ θεῶν αἰειγενετάων.
 895 ἐκ γὰρ τῆς εἵμαρτο περίφρονα τέκνα γενέσθαι·
 896 πρώτην μὲν κούρην γλαυκώπιδα Τριτογένειαν,
 897 ἴσον ἔχουσιν πατρὶ μένος καὶ ἐπίφρονα βουλὴν,
 898 αὐτὰρ ἔπειτ' ἄρα παῖδα θεῶν βασιλῆα καὶ ἀνδρῶν
 899 ἤμελλεν τέξεσθαι, ὑπέρβιον ἦτορ ἔχοντα·
 900

ἀλλ' ἄρα μιν Ζεὺς πρόσθεν ἔην ἐσκάτθετο νηδύν,
 901 ὥς οἱ συμφράσσαιτο θεὰ ἀγαθὸν τε κακὸν τε.
 902 — — δεύτερον ἡγάγετο λιπαρὴν Θέμιν, ἣ τέκεν Ὠρας,
 903 Εὐνομίην τε Δίκην τε καὶ Εἰρήνην τεθαλυῖαν,
 904 αἵ τ' ἔργ' ὠρεύουσι καταθνητοῖσι βροτοῖσι,
 905 Μοίρας θ', ἧς πλείστην τιμὴν πόρε μητίετα Ζεὺς,
 906 Κλωθὴ τε Λάχεσιν τε καὶ Ἄτροπον, αἵ τε διδοῦσι
 907 θνητοῖς ἀνθρώποισιν ἔχειν ἀγαθὸν τε κακὸν τε.
 908 [para]τρεῖς δέ οἱ Εὐρυνόμη Χάριτας τέκε καλλιπαρήους,
 909 Ὠκεανοῦ κόρυη πολυήρατον εἶδος ἔχουσα,
 910 Ἀγλαΐην τε καὶ Εὐφροσύνην θαλίην τ' ἐρατεινήν·
 911 τῶν καὶ ἀπὸ βλεφάρων ἔρος εἴβετο δερκομενάων
 912 λυσιμελῆς· καλὸν δέ θ' ὑπ' ὀφρύσι δερκιδύονται.
 913 [para]αὐτὰρ ὁ Δήμητρος πολυφόρβης ἐς λέχος ἦλθεν·
 914 ἣ τέκε Περσεφόνην λευκώλενον, ἣν Ἀιδωνεὺς
 915 ἥρπασεν ἧς παρὰ μητρός, ἔδωκε δὲ μητίετα Ζεὺς.
 916 Μνημοσύνης δ' ἐξαῦτις ἐράσσατο καλλικόμοιο,
 917 ἐξ ἧς οἱ Μοῦσαι χρυσάμπυκες ἐξεγένοντο
 918 ἐννέα, τῇσιν ἄδον θαλῖαι καὶ τέρψις ἀοιδῆς.
 919 [para]Λητὼ δ' Ἀπόλλωνα καὶ Ἄρτεμιν ἰοχέαιραν
 920 ἱμερόεντα γόνον περὶ πάντων Οὐρανιῶνων
 921 γείνατ' ἄρ' αἰγιόχοιο Διὸς φιλότῃτι μιγεῖσα.
 922 [para]λοισθοτάτην δ' Ἥρην θαλερὴν ποιήσατ' ἄκοιτιν·
 923 ἣ δ' Ἥβην καὶ Ἄρην καὶ Εἰλείθυιαν ἔτικτε
 924 μιχθεῖς ἐν φιλότῃτι θεῶν βασιλῇι καὶ ἀνδρῶν.
 925 [para]αὐτὸς δ' ἐκ κεφαλῆς γλαυκώπιδα γείνατ' Ἀθήνην,
 926 δεινὴν ἐγρεκύδοιμον ἀγέστρατον ἀτρυτώνην,
 927 πότνιαν, ἧ κέλαδοί τε ἄδον πόλεμοί τε μάχαι τε·
 928 Ἥρῃ δ' Ἥφαιστον κλυτὸν οὐ φιλότῃτι μιγεῖσα
 929 γείνατο, καὶ ζαμένησε καὶ ἥρισεν ὧ παρακοίτῃ,
 930 ἐκ πάντων τέχνῃσι κεκασμένον Οὐρανιῶνων.
 931 ἐκ δ' Ἀμφιτρίτης καὶ ἐρικτύπου Ἐννοσιγαίου
 932 Τρίτων εὐρυβίης γένετο μέγας, ὅς τε θαλάσσης
 933 πυθμέν' ἔχων παρὰ μητρὶ φίλῃ καὶ πατρὶ ἄνακτι
 934 ναίει χρύσεια δῶ, δεινὸς θεός· αὐτὰρ Ἄρηι
 935 ῥινοτόρῳ Κυθήρεια Φόβον καὶ Δεῖμον ἔτικτε,
 936 δεινούς, οἳ τ' ἀνδρῶν πυκινὰς κλονέουσι φάλαγγας
 937 ἐν πολέμῳ κρυόεντι σὺν Ἄρῃ πτολιπόρθῳ,
 938

Ἀρμονίην θ', ἣν Κάδμος ὑπέρθυμος θέτ' ἄκοιτιν.
 939 [para]Ζηνὶ δ' ἄρ' Ἀτλαντὶς Μαίη τέκε κύδιμον Ἑρμῆν,
 940 κήρυκ' ἀθανάτων, ἱερὸν λέχος εἰσαναβᾶσα.
 941 Καδμηὶς δ' ἄρα οἱ Σεμέλη τέκε φαίδιμον υἱὸν
 942 μιχθεῖς ἐν φιλότῃ, Διώνυσον πολυγηθέα,
 943 ἀθάνατον θνητῇ· νῦν δ' ἀμφοτέροι θεοὶ εἰσιν.
 944 [para]Ἀλκμήνῃ δ' ἄρ' ἔτικτε βίην Ἡρακληεῖν
 945 μιχθεῖς ἐν φιλότῃ Διὸς νεφεληγερέταο.
 946 Ἀγλαΐην δ' Ἡφαιστος ἀγακλυτὸς ἀμφιγυήεις
 947 ὀπλοτάτην Χαρίτων θαλερὴν ποιήσατ' ἄκοιτιν.
 948 [para]χρυσοκόμης δὲ Διώνυσος ξανθὴν Ἀριάδνην,
 949 κούρην Μίνως, θαλερὴν ποιήσατ' ἄκοιτιν·
 950 τὴν δὲ οἱ ἀθάνατον καὶ ἀγήρων θῆκε Κρονίων.
 951 Ἥβην δ' Ἀλκμήνης καλλισφύρου ἄλκιμος υἱός,
 952 Ἴς Ἡρακληῆος, τελέσας στονόνοντας ἀέθλους,
 953 παῖδα Διὸς μεγάλοιο καὶ Ἡρῆς χρυσοπεδίλου,
 954 αἰδοίην θέτ' ἄκοιτιν ἐν Οὐλύμπῳ νιφόντι·
 955 ὄλβιος, ὃς μέγα ἔργον ἐν ἀθανάτοισιν ἀνύσας
 956 ναίει ἀπήμαντος καὶ ἀγήραος ἡματα πάντα.
 957 [para]Ἡελίῳ δ' ἀκάμαντι τέκε κλυτὸς Ὠκεανίνη
 958 Περσηὶς Κίρκην τε καὶ Αἰήτην βασιλῆα.
 959 Αἰήτης δ' υἱὸς φαεσιμβρότου Ἡελίοιο
 960 κούρην Ὠκεανοῖο τελέεντος ποταμοῖο
 961 γῆμε θεῶν βουλῆσιν, Ἰδυῖαν καλλιπάρηον·
 962 ἣ δὲ οἱ Μήδειαν εὐσφυρον ἐν φιλότῃ
 963 γείναθ' ὑποδηθεῖσα διὰ χρυσῇν Ἀφροδίτην.
 964 [para]ὕμεῖς μὲν νῦν χαίρετ', Ὀλύμπια δώματ' ἔχοντες,
 965 νῆσοί τ' ἡπειροὶ τε καὶ ἄλμυρὸς ἔνδοθι πόντος·
 966 νῦν δὲ θεάων φύλον αἰείσατε, ἡδυέπειαι
 967 Μοῦσαι Ὀλυμπιάδες, κοῦραι Διὸς αἰγιόχοιο,
 968 ὅσσαι δὴ θνητοῖσι παρ' ἀνδράσιν εὐνηθεῖσαι
 969 ἀθάναται γείναντο θεοῖς ἐπιείκελα τέκνα.
 970 [para]Δημήτηρ μὲν Πλοῦτον ἐγένεατο δῖα θεάων,
 971 Ἰασίῳ ἥρωι μιγεῖς ἔρατῇ φιλότῃ
 972 νειῶ ἔνι τριπόλῳ, Κρήτης ἐν πίονι δήμῳ,
 973 ἐσθλόν, ὃς εἷς ἐπὶ γῆν τε καὶ εὐρέα νῶτα θαλάσσης
 974 πᾶσαν· τῷ δὲ τυχόντι καὶ οὗ κ' ἐς χεῖρας ἵκηται,
 975 τὸν δὲ ἀφνειὸν ἔθηκε, πολὺν δὲ οἱ ὥπασεν ὄλβον.
 976

Κάδμω δ' Ἀρμονίη, θυγάτηρ χρυσῆς Ἀφροδίτης,
 977 Ἴνῳ καὶ Σεμέλῃν καὶ Ἀγαυὴν καλλιπάρηον
 978 Αὐτονόην θ', ἣν γῆμεν Ἀρισταῖος βαθυχαίτης,
 979 γείνατο καὶ Πολύδωρον ἔυστεφάνῳ ἐνὶ Θήβῃ.
 980 [para]κούρη δ' Ὠκεανοῦ Χρυσάορι καρτεροθύμῳ
 981 μιχθεῖς ἐν φιλότῃ πολυχρύσου Ἀφροδίτης
 982 Καλλιρόῃ τέκε παῖδα βροτῶν κάρτιστον ἀπάντων,
 983 Γηρυονέα, τὸν κτεῖνε βίῃ Ἡρακληεῖη
 984 βοῶν ἔνεκ' εἰλιπόδων ἀμφιρρύτῳ εἶν Ἐρυθείῃ.
 985 [para]Τιθωνῷ δ' Ἡὼς τέκε Μέμνονα χαλκοκορυστήν,
 986 Αἰθιόπων βασιλῆα, καὶ Ἡμαθίωνα ἄνακτα.
 987 αὐτὰρ τοι Κεφάλῳ φιτύσατο φαίδιμον υἱόν,
 988 Ἰφθιμον Φαέθοντα, θεοῖς ἐπιείκελον ἄνδρα·
 989 τὸν ῥα νέον τέρεν ἄνθος ἔχοντ' ἐρικυδέος ἥβης
 990 παῖδ' ἀταλὰ φρονέοντα φιλομμειδῆς Ἀφροδίτη
 991 ὦρτ' ἀνερειψαμένη, καὶ μιν ζαθέοις ἐνὶ νηοῖς
 992 νηοπόλον μύχιον ποιήσατο, δαίμονα δῖον.
 993 [para]κούρη δ' Αἰήταο διοτρεφέος βασιλῆος
 994 Αἰσονίδης βουλῇσι θεῶν αἰειγενετῶν
 995 ἦγε παρ' Αἰήτεω, τελέσας στονόνεντας ἀέθλους,
 996 τοὺς πολλοὺς ἐπέτελλε μέγας βασιλεὺς ὑπερήνωρ,
 997 ὕβριστης Πελίδης καὶ ἀτάσθαλος ὀβριμοεργός·
 998 τοὺς τελέσας ἐς Ἴωλκὸν ἀφίκετο πολλὰ μογήσας
 999 ὠκείης ἐπὶ νηὸς ἄγων ἐλικώπιδα κούρην
 1000 Αἰσονίδης, καὶ μιν θαλερὴν ποιήσατ' ἄκοιτιν.
 1001 καὶ ῥ' ἦ γε δμηθεῖς ὑπ' Ἰήσωνι ποιμένι λαῶν
 1002 Μήδειον τέκε παῖδα, τὸν οὖρεσιν ἔτρεφε Χείρων
 1003 Φιλλυρίδης· μεγάλου δὲ Διὸς νόος ἐξετελεῖτο.
 1004 [para]αὐτὰρ Νηρῆος κοῦραι ἀλίοιο γέροντος,
 1005 ἦτοι μὲν Φῶκον Ψαμάθῃ τέκε δῖα θεάων
 1006 Αἰακοῦ ἐν φιλότῃ διὰ χρυσῆν Ἀφροδίτην·
 1007 Πηλεῖ δὲ δμηθεῖσα θεὰ Θέτις ἀργυρόπεζα
 1008 γείνατ' Ἀχιλλῆα ῥηξήνορα θυμολέοντα.
 1009 [para]Αἰνείαν δ' ἄρ' ἔτικτεν ἔυστέφανος Κυθήρεια,
 1010 Ἀγχίση ἥρωι μιγεῖς ἔρατῇ φιλότῃ
 1011 Ἰδης ἐν κορυφῇσι πολυπτύχου ἠνεμοέσσης.
 1012 [para]Κίρκῃ δ' Ἥελίου θυγάτηρ Ὑπεριονίδαο
 1013 γείνατ' Ὀδυσσεὺς ταλασίφρονος ἐν φιλότῃ
 1014

Ἄγριον ἢ δὲ Λατῖνον ἀμύμονά τε κρατερόν τε·
1015 [Τηλέγονον δὲ ἔτικτε διὰ χρυσῆν Ἀφροδίτην·]
1016 οἳ δὴ τοι μάλα τῆλε μυχῶ νήσων ἱεράων
1017 πᾶσιν Τυρσηνοῖσιν ἀγακλειτοῖσιν ἄνασσον.
1018 [para]Ναυσίθοον δ' Ὀδυσῆι Καλυψῶ δῖα θεάων
1019 γείνατο Ναυσινόον τε μιγεῖς' ἐρατῇ φιλότῃτι.
1020 [para]αὔται μὲν θνητοῖσι παρ' ἀνδράσιν εὐνηθεῖσαι
1021 ἀθάναται γείναντο θεοῖς ἐπιείκελα τέκνα.
1022 [νῦν δὲ γυναικῶν φύλον αἰείσατε, ἡδυέπειαι
1023 Μοῦσαι Ὀλυμπιάδες, κοῦραι Διὸς αἰγιόχοιο.]